



સોરાષ્ટ્ર આસપાસ

સનસનાટી નહીં, સત્ય. અફવા નહીં આધાર !

AMRELI

www.aaspassdaily.com

● મેનેજીંગ તંત્રી : કોમલકાંત શર્મા

નારાયણ આર્કેડ, ભીડભંજન મહાદેવ સામે લીલીયા રોડ, અમરેલી.

● સંવત ૨૦૮૨ અષાઢ વદ - ૭

ગુરુવાર તા.૦૬-૦૮-૨૦૨૬

અંક : ૧૮૬ વર્ષ : ૨૧

email : rajkot@aaspassindia.com

કિંમત રૂ. ૨-૫૦

પાના - ૮



લીલા વર્લ્ડ વાઈડ

શુપનું અખબાર સમુહ

રશિયાના યુક્રેન પર ભીષણ હુમલામાં ૨૧ લોકોનાં મોત

રશિયાએ બે કલાક સુધી યુક્રેન પર મિસાઈલ અને ડ્રોનનો ભીષણ મારો ચલાવી વિનાશ વેર્યો, યુક્રેનના ૪૭૫ ડ્રોન તોડી પાડ્યા

કીવ, રશિયા અને યુક્રેન વચ્ચેનું યુદ્ધ વધી રહ્યું છે. રશિયા મિસાઈલ અને ડ્રોન વડે યુક્રેન પર તુટી પડ્યું હતું. રશિયાએ લગભગ બે કલાક સુધી યુક્રેન પર મિસાઈલ અને ડ્રોનનો ભીષણ મારો ચલાવ્યો હતો. ૨૪ બેલેસ્ટિક મિસાઈલ અને ૧૧૫ જેટ પાર્વટી ડ્રોન વડે ત્રાટક્યું હતું. આ ભીષણ હુમલામાં યુક્રેનમાં ૨૧ના મોત થયા હતા અને ૪૪ ઘાયલ થયા હતા. યુક્રેને પણ વળતો પ્રહાર કરીને રશિયન ડ્રોન ફેક્ટરીના વડાને ડગાવ્યો હતો. રશિયા-યુક્રેનના યુદ્ધે બે દિવસમાં ૬૦નો ભોગ લીધો હતો.

યુક્રેનના પ્રમુખ ઝેલેન્સ્કીએ જણાવ્યું હતું કે રશિયાએ તેના



બેલેસ્ટિક મિસાઈલ-કમ-ડ્રોન એટેકમાં બ્રુઈંગ કંપની, બાંધકામ સામગ્રી બનાવતું વેરહાઉસ, ધંધાકીય સંકુલ, ટ્રેન સ્ટેશન, મેઈલ સોર્ટ કરતી ઓફિસને લક્ષ્યાંક

સ્વરૂપમાં લશ્કર સાથે સંબંધ ધરાવતા હતા. યુક્રેન રશિયાના બેલેસ્ટિક મિસાઈલો આંતરી શકતું ન હોવાથી તેણે સહયોગી દેશોને વિનંતી કરી છે કે તેઓ પૂરતા પ્રમાણમાં એર ડિફેન્સ સિસ્ટમ્સ આપે, જેથી રશિયાના હુમલાનો વધુ સારી રીતે સામનો કરી શકાય અને મૃત્યુઆંક ઘટાડી શકાય.

જોકે રશિયાના હુમલાનો યુક્રેને વળતો જવાબ આપ્યો હતો. શાંતિના કોઈ સંજોગો દેખાતા નથી ત્યારે રશિયાને વાટાઘાટના ટેબલ પર લાવવા યુક્રેન હવે રશિયામાં સતત ઊંડે પ્રહાર કરી રહ્યું છે. તેની રીફાઈનરીઓ અને ઓઈલ રેપીને લક્ષ્યાંક બનાવી રહ્યું છે. આવા જ એક હુમલામાં યુક્રેને રશિયાની

ડ્રોન બનાવતી ફેક્ટરીના સીઈઓ પર હુમલો કર્યો હતો. રશિયન લશ્કર માટે એફપીવી ડ્રોન બનાવતી કંપની યુરાલ્ડ્રોનજવોદના સીઈઓ વ્લાદીમીર તકાયુક તેમની મર્સીડીઝ બેન્ઝ કારમાં જતા હતા ત્યારે તેમા બોમ્બ ફીટ કરાયો હતો. તેમની કાર ચાલતી હતી ત્યારે તેમા વિસ્ફોટ થયો હતો. આ વિસ્ફોટમાં તેમના ડ્રાઈવરનું મોત થયું છે અને તે ગંભીર રીતે ઘાયલ થયા છે. આ ડ્રોનનો ઉપયોગ સશસ્ત્ર વાહનો ડેડાડવા માટે કરવામાં આવે છે. આ અગાઉ એક હુમલામાં અન્ય એક ડ્રોન ફેક્ટરીના વડા પર હુમલો કરવામાં આવ્યો હતો. આમ યુક્રેન હવે રશિયા માટે શસ્ત્રો ડિઝાઈન કરનારા પર પણ હુમલા કરી રહ્યું છે.

ઉત્તર કેરોલિનમાં એક ઘરમાં ફાયરિંગની ઘટનામાં અનેક લોકોના મોતની આશંકા પારિવારિક વિવાદ હોવાનું પોલીસનું પ્રાથમિક અનુમાન

કેરોલિના, ઉત્તર અમેરિકાના ઉત્તર કેરોલિનામાં એક ઘરમાં થયેલા ગોળીબારમાં હુમલાખોર સહિત અનેક લોકોના મોત થયા છે, જ્યારે એક વ્યક્તિ ઘાયલ થયા છે. પોલીસે પારિવારિક વિવાદની આશંકાએ તપાસ શરૂ કરી છે. અમેરિકાના ઉત્તર કેરોલિના રાજ્યમાંથી એક અત્યંત ચોંકાવનારી અને દુઃખદ ઘટના સામે આવી છે. અહીંના કાસવેલ

કાઉન્ટી વિસ્તારમાં આવેલા એક ઘરમાં થયેલા આરંધ ગોળીબારમાં અનેક લોકોના કરુણ મોત નીપજ્યા છે, જ્યારે એક વ્યક્તિ ગંભીર રીતે ઘાયલ થતાં તેને તાત્કાલિક હોસ્પિટલમાં દાખલ કરવામાં આવ્યો છે. આ ભયાનક ઘટના બાદ સમગ્ર વિસ્તારમાં સમાટો અને શોકનો માહોલ છવાઈ ગયો છે. પ્રારંભિક અહેવાલો મુજબ, મૃતકોમાં આ ગોળીબાર કરનાર શંકાસ્પદ હુમલાખોર પોતે

પણ સામેલ છે. નોર્થ કેરોલિના સ્ટેટ બ્યુરો ઓફ ઇન્વેસ્ટિગેશન દ્વારા પ્રાપ્ત માહિતી અનુસાર, સ્થાનિક પોલીસને સવારે આશરે ૮ વાગ્યાની આસપાસ એક નિવાસસ્થાનમાં ગોળીબાર થયા હોવાની સૂચના મળી હતી. આ માહિતી મળતાની સાથે જ સ્થાનિક પોલીસ અને કાઉન્ટી શેરિફ ઓફિસની ટીમો તાત્કાલિક ઘટનાસ્થળે દોડી ગઈ હતી.

PoKમાં થઈ રહેલી હિંસાના વિરોધમાં ખ્રિટનમાં કાશ્મીરી સમુદાયનું પ્રદર્શન માનવાધિકાર ઉલ્લંઘનની નિષ્પક્ષ તપાસની માંગ કરાઈ

બ્રેડફોર્ડ, પીઓકેમાં પાકિસ્તાની સેનાના અત્યાચાર સામે ખ્રિટનના બ્રેડફોર્ડમાં કાશ્મીરીઓ દ્વારા ઉગ્ર વિરોધ પ્રદર્શન કરાયું, જેમાં માનવાધિકાર ઉલ્લંઘનની નિષ્પક્ષ તપાસની માંગ કરાઈ છે.

પાકિસ્તાન કબજા હેઠળના કાશ્મીરમાં પાકિસ્તાની સેના અને સુરક્ષા દળો દ્વારા કરવામાં આવેલી હિંસક કાર્યવાહી અને

કથિત હત્યાકાંડ સામે હવે વિદેશી ધરતી પર પણ વિરોધનો અવાજ ઉઠ્યો છે. યુનાઈટેડ કિંગડમના બ્રેડફોર્ડ શહેરમાં ખ્રિટનમાં વસતા કાશ્મીરી સમુદાયના લોકો દ્વારા એક વિશાળ અને ઉગ્ર વિરોધ પ્રદર્શન યોજવામાં આવ્યું હતું.

મળતી માહિતી પ્રમાણે આ પ્રદર્શન દ્વારા ત્યાંના નાગરિકોએ પીઓકેના પીડિત લોકો સાથે સંપૂર્ણ એકતા વ્યક્ત કરી હતી અને સંયુક્ત આવામી કાર્યવાહી

સમિતિની તમામ માંગણીઓને પુલ્લું સમર્થન પૂરું પાડ્યું હતું. બ્રેડફોર્ડના સિટી સેન્ટરમાં થયેલા પ્રદર્શનનો કત્તિઓએ પોતાના હાથમાં વિરોધ દર્શાવતા બેનરો અને પ્લેકાર્ડ્સ લહેરાવ્યા હતા. તેઓ પીઓકેમાં માનવ અધિકારોનું રક્ષણ થાય, નાગરિક સ્વતંત્રતાઓ જળવાઈ રહે અને પ્રત્યેક નાગરિકના માનવ ગૌરવનું સન્માન થાય તેવી જોરદાર માંગ કરી રહ્યા હતા.

ભારતમાંથી શેખ હસીનાએ વર્ચ્યુઅલ પ્રેસ કોન્ફરન્સ કરતાં બાંગ્લાદેશમાં ભારે વિરોધ બાંગ્લાદેશના વિદેશ મંત્રાલયે બંને દેશોના સંબંધોને સામાન્ય બનાવવાના પ્રયાસો માટે નુકસાનકારક ગણાવ્યું

નવીદિલ્હી, બાંગ્લાદેશમાં ઘીહ-ઠ આંદોલન પછી શેખ હસીના સરકારના તખ્તાપલટના ભુધવારે બે વર્ષ પૂરા થઈ ગયા. પરંતુ આ બે વર્ષોમાં શેખ હસીના બાંગ્લાદેશને ભૂલ્યા નથી. તે આજે પણ બાંગ્લાદેશ પરત ફરવાની વાત કરી રહ્યા છે. ગઈકાલે ભુધવારે તેમના સંબોધન પછી બાંગ્લાદેશ ભડકી ગયું છે. તેમના ઈવેન્ટ સાથે જોડાયેલા ક્રિકેટર અને તેમની પાર્ટીના સાંસદ રહેલા

શાકિબ અલ હસનના ઘર પર હુમલો પણ થયો. બાંગ્લાદેશમાં અલગ-અલગ જગ્યાએ વિરોધ પ્રદર્શન થયા. આ પહેલા ભુધવારે નવી દિલ્હી સ્થિત The Foreign Crorespondents Club Of South Asianની એક પ્રેસ કોન્ફરન્સમાં શેખ હસીના વર્ચ્યુઅલી જોડાયા. અને તેમણે અહીંથી પોતાના લોકોને સંબોધિત કર્યા. તેમણે કહ્યું કે બાંગ્લાદેશના લોકોએ છેલ્લા બે વર્ષમાં ઘણું દર્દ



સહન કર્યું છે, ચારેય તરફ ડર ફેલાઈ ગયો છે, અને આ ડરને ખતમ કરવા માટે આ વર્ષે ડિસેમ્બરમાં બાંગ્લાદેશ પરત

ફરશે, પછી ભલે એવું ક્યાં પછી તેમનો જીવ જ કેમ ન જતો રહે. લગભગ ૨૫ મિનિટના તેમના સંબોધનમાં સુરક્ષા કારણોસર તેમનો કેમેરો બંધ હતો, તેથી માત્ર તેમનો અવાજ સંભળાતો હતો. તેમણે કહ્યું કે બાંગ્લાદેશની વર્તમાન સરકાર તેમને ખોટા કેસો, મૃત્યુદંડ અને દેખાડાની સુનાવણીથી ડરાવી શકતી નથી. વિદ્યાર્થી આંદોલન અને હંગામા દરમિયાન બાંગ્લાદેશ છોડવા અંગે તેમણે કહ્યું કે

પ્રદર્શનકારીઓ પીએમ આવાસ તરફ વધી રહ્યા હતા, અને તેમની પાસે તે સમયે નીકળવા માટે માત્ર ૩૦ થી ૪૦ મિનિટ જ હતી. પરિસ્થિતિ એવી બની કે તેમને દેશ છોડવો પડ્યો. પરંતુ તે પાછા જરૂર ફરશે. તેમના જણાવ્યા મુજબ તે મજબૂરીમાં દેશ છોડીને ગયા હતા. પૂર્વ વડાપ્રધાન શેખ હસીનાની નવી દિલ્હીથી થયેલી વર્ચ્યુઅલ પ્રેસ કોન્ફરન્સને લઈને બાંગ્લાદેશ ભારત સામે કડક વિરોધ નોંધાવ્યો છે.

ટેરિફ બોમ્બમાં ફસાયા ટ્રમ્પ, ‘સુપ્રીમ’ના આદેશ બાદ અમેરિકાએ ૧૦૦ અબજ ડોલર પાછા આપવા પડ્યા સુપ્રીમ કોર્ટે યુકાદામાં અંતરરાષ્ટ્રીય આપાતકાલીન આર્થિક શક્તિ અધિનિયમ હેઠળ લાદવામાં આવેલા ટેરિફના મોટા હિસ્સાને ગેરકાયદે ગણાવી રદ કર્યો

વોશિંગટન, ડોનાલ્ડ ટ્રમ્પનો ટેરિફ બોમ્બ હવે તેમની પોતાની જ મુશ્કેલીઓ વધારી રહ્યો છે અને અમેરિકા પર ભારે પડી રહ્યો છે. વિતેલા વર્ષના એપ્રિલ મહિનામાં તેમણે વિશ્વના તમામ દેશો પર રેસિપ્રોકલ ટેરિફ લગાવવાનું શરૂ કર્યું હતું, જેના કારણે વૈશ્વિક સ્તરે ટ્રેડ વોરની પરિસ્થિતિ સર્જાઈ હતી. જોકે, આ ટેરિફ સામે દાખલ કરવામાં આવેલી અરજઓ પર સુનાવણી કરતા અમેરિકાની સુપ્રીમ કોર્ટે ટ્રમ્પને મોટો આંચકો આપ્યો છે.

સુપ્રીમ કોર્ટે પોતાના એક મહત્વના

યુકાદામાં અંતરરાષ્ટ્રીય આપાતકાલીન આર્થિક શક્તિ અધિનિયમ હેઠળ લાદવામાં આવેલા ટેરિફના એક મોટા હિસ્સાને ગેરકાયદે ગણાવીને રદ કરી દીધો છે.

આ સાથે જ કોર્ટે ટ્રમ્પ પ્રશાસનને વસુલેલી રકમ રિફંડ કરવાનો આદેશ પણ આપ્યો હતો. તાજેતરની અપેલ મુજબ, આ આદેશ બાદ આશરે \$૧૦૦ અબજનું ટેરિફ કલેક્શન પરત કરી દેવામાં આવ્યું છે. અમેરિકન કસ્ટમ્સ અધિકારીઓ દ્વારા કોર્ટમાં દાખલ કરાયેલી એક અરજમાં ટેરિફ રિફંડ અંગે મહત્વની માહિતી આપવામાં આવી

છે. તેમાં જણાવાયું છે કે, સુપ્રીમ કોર્ટના નિર્ણય બાદ પ્રશાસને આશરે \$૧૦૦ અબજની રકમ પરત કરી દીધી છે. US આંતરરાષ્ટ્રીય વ્યાપાર ન્યાયાલયમાં રજૂ કરાયેલી અરજ મુજબ, વ્યાજ સહિત રિફંડની પ્રક્રિયા સરકારની કસ્ટમ્સ રિફંડ સિસ્ટમ દ્વારા પૂરી કરી દેવામાં આવી છે અને નાણાંના વિતરણ માટે આ રકમ નાણા વિભાગને મોકલી આપવામાં આવી છે. ચાલુ વર્ષની શરૂઆતમાં ૨૦ ફેબ્રુઆરીના રોજ ૬-૩ની બહુમતીથી આપવામાં આવેલા ઐતિહાસિક યુકાદામાં કોર્ટે આ ટેરિફને અમાન્ય જાહેર કર્યું હતું.

અમેરિકન બિઝનેસમેન ઈલોન મસ્કના કંપની સ્પેસએક્સનું એક મહાકાય બેકાબૂ રોકેટ ચંદ્રની સપાટી સાથે અથડાયું છે. ૪ હજાર કિલો વજનનું અને લગભગ ૫ માળની ઈમારત જેટલું મોટું આ રોકેટ લગભગ ૮,૬૮૦ કિમી/કલાકની ઝડપે અથડાયું. નાસાએ કહ્યું કે, 'આ ટક્કરથી પૃથ્વીને કોઈ ખતરો નથી.

૨૦૦૦થી વધુના પેમેન્ટ પર ચાર્જનો નિયમ વેપારીઓ, મોટા વ્યવસાયિક સંસ્થાનો માટે છે: સંજય મલ્હોત્રા

‘લોકોએ ગભરાવાની જરૂર નથી..’, UPI પેમેન્ટ પર ચાર્જ વસૂલીના બિલ અંગે RBI ગર્વનરે આપ્યું નિવેદન

નવીદિલ્હી, સંસદમાં હાલમાં જ રજૂ થયેલા નવા વિધેયક બાદ યુપીઆઈ ટ્રાન્ઝેક્શન પર મર્ચન્ટ ડિસ્કાઉન્ટ રેટ લાગુ કરવાના પ્રસ્તાવને લઈને દેશભરમાં ચર્ચા શરૂ થઈ ગઈ છે. આ નવા પ્રસ્તાવ મુજબ ૨૦૦૦ રૂપિયાથી વધુના પેમેન્ટ પર ચાર્જ લાગવાની વાત સામે આવી છે. જેને લઈને સામાન્ય નાગરિકોમાં મૂંઝવણ અને ચિંતાનો માહોલ જોવા મળી રહ્યો છે, પરંતુ વાસ્તવિકતા આનાથી કંઈક

અલગ છે. આ મામલે રિઝર્વ બેંક ઓફ ઇન્ડિયાના ગવર્નર સંજય મલ્હોત્રાએ સ્પષ્ટ કર્યું છે કે હાલના તબક્કે આ અંગે કોઈ પણ નિવેદન આપવું ખૂબ જ ઉતાવળભર્યું સાબિત થશે. પેમેન્ટ સિસ્ટમ અને સંશોધનો પર હજુ ઉચ્ચ સ્તરીય વિચાર-વિમાર્શ ચાલી રહ્યો છે. તેમણે જણાવ્યું કે ઈલેક્ટ્રોનિક પેમેન્ટ સિસ્ટમનો ખર્ચ કોઈકે તો ઉઠાવવો જ પડે છે, પરંતુ ઈન્નું મુખ્ય ધ્યાન ડિજિટલ લેવડ-દેવડને સુરક્ષિત અને વધુમાં વધુ પ્રોત્સાહન આપવા



પર જ છે. આ નવા વિધેયક અને પ્રસ્તાવને લઈને સોશિયલ મીડિયા પર અનેક પ્રકારની ભ્રામક માહિતી ફેલાઈ રહી છે, પરંતુ હકીકત એ છે કે આ નિયમ માત્ર વેપારીઓ અને

મોટા વ્યવસાયિક સંસ્થાનો માટે જ છે. દૂધ, શાકભાજી, કરિયાણા અને ઓટો-ટેક્સીના સામાન્ય રોજિંદા વ્યવહારો પર તેની કોઈ જ અસર નહીં થાય. ગ્રાહકો અગાઉની જેમ જ ૧ લાખ રૂપિયા સુધીની દૈનિક મર્યાદામાં નિશ્ચિત થઈને પેમેન્ટ કરી શકશે. આપણા દેશમાં થતા કુલ ડિજિટલ વ્યવહારોમાંથી ૮૫ ટકા ટ્રાન્ઝેક્શન ૨૦૦૦ રૂપિયાની મર્યાદાથી ઓછા હોય છે, જ્યારે માત્ર ૫ ટકા ટ્રાન્ઝેક્શન જ આ મર્યાદાથી ઉપર થાય છે.

ઉત્તર પ્રદેશમાં ભારે વરસાદ, ૧૦૦ વર્ષ જૂનું મકાન ધરાશાયી થતા એક જ પરિવારના ૬ વ્યક્તિના મોત દુર્ઘટનામાં દંપતી, તેમનો દીકરો-વહુ સાથે બે બાળકોના મૃત્યુ થયા, એકને ગંભીર ઈજા

પ્રતાપગઢ, ચોમાસાની ઋતુમાં જુના અને જર્જરિત મકાનોથી દૂર રહેવા માટે તંત્ર દ્વારા વારંવાર સૂચનાઓ આપવામાં આવતી હોય છે. કારણ કે, વરસાદ અને ભેજના કારણે આવા મકાનો ધરાશાયી શકે છે. આવી જ એક ઘટના ઉત્તર પ્રદેશના પ્રતાપગઢમાંથી પ્રકાશમાં આવી છે. અહીં એક ૧૦૦ વર્ષ જૂનું મકાન ધરાશાયી થયું હોવાનું જાણવા મળ્યું છે. પોલીસે ઘટના

સ્થળે પહોંચીને રાહત અને બચાવ કામગીરી શરૂ કરી દીધી છે. વધારે વિગતે વાત કરવામાં આવે તો, પ્રતાપગઢ જિલ્લાના કોતવાળી પોલીસ સ્ટેશન વિસ્તારમાં આવેલા મહુલી એરિયામાં ભારે વરસાદ દરમિયાન ૧૦૦ વર્ષ જૂનું ઘર ધરાશાયી થઈ ગયું છે. આ મકાન ધરાશાયી થતા એક જ પરિવારના ૬ લોકોનું ઘટનાસ્થળે જ મોત થઈ ગયું, જ્યારે એકને ગંભીર ઈજાઓ પહોંતી હોવાથી તેના

સારવાર અર્થે ખસેડવામાં આવ્યો છે. જ્યારે મકાન ધરાશાયી થયું ત્યારે આ પરિવાર સભ્યો સાથે એક જ રૂમમાં આરામ કરી રહ્યા હતા. જેના કારણે તેમનું મોત થઈ ગયું હોવાનું પોલીસે જણાવ્યું છે. જાણકારી મળતાની સાથે પોલીસની ટીમ ઘટનાસ્થળે પહોંચી ગઈ હતી. પોલીસે એક ધાયલ વ્યક્તિને બહાર કાઢીને સારવાર અર્થે હોસ્પિટલ ખસેડ્યો હતો. પોલીસના જણાવ્યાં પ્રમાણે આ દુર્ઘટનામાં દંપતી, તેમનો દીકરો

અને વહુ સાથે બે બાળકોનું મોત થયું છે. મહુલી ગામના રહેવાસી પ્રમોદ શ્રીવાસ્તવનું મકાન વર્ષો જુનું અને જર્જરિત હતું. મકાન ધરાશાયી ત્યારે આસપાસના લોકો સતરે દોડી આવ્યાં અને પોલીસને જાણ કરી દીધી હતી. પોલીસે સ્થાનિકોની મદદથી કાટમાળ નીચે દટાયેલા મૃતકોને બહાર કાઢ્યા હતાં. જ્યારે એક વ્યક્તિ ગંભીર રીતે ઘાયલ થયો હતો, તેને સારવાર અર્થે ખસેડીને આગળની કાર્યવાહી શરૂ કરી દીધી હતી.

વોશિંગટન અમેરિકન બિઝનેસમેન ઈલોન મસ્કના કંપની સ્પેસએક્સનું એક મહાકાય બેકાબૂ રોકેટ ચંદ્રની સપાટી સાથે અથડાયું છે. ૪ હજાર કિલો વજનનું અને લગભગ ૫ માળની ઈમારત જેટલું મોટું આ રોકેટ લગભગ ૮,૬૮૦ કિમી/કલાકની ઝડપે અથડાયું. નાસાએ કહ્યું કે, 'આ ટક્કરથી પૃથ્વીને કોઈ ખતરો નથી.

ઈલોન મસ્કનું મહાકાય ‘ફાલ્કન-૯’ રોકેટ ચંદ્ર સાથે અથડાયું ૪૦૦૦ કિલોનું મહાકાય રોકેટ: ૮,૬૮૦ કિમી પ્રતિ કલાકની ઝડપે અથડાયું, આ ટક્કરથી પૃથ્વીને કોઈ ખતરો નથી: નાસા

વોશિંગટન અમેરિકન બિઝનેસમેન ઈલોન મસ્કના કંપની સ્પેસએક્સનું એક મહાકાય બેકાબૂ રોકેટ ચંદ્રની સપાટી સાથે અથડાયું છે. ૪ હજાર કિલો વજનનું અને લગભગ ૫ માળની ઈમારત જેટલું મોટું આ રોકેટ લગભગ ૮,૬૮૦ કિમી/કલાકની ઝડપે અથડાયું. નાસાએ કહ્યું કે, 'આ ટક્કરથી પૃથ્વીને કોઈ ખતરો નથી.

જોકે, આ ટક્કરથી હાલ શું પરિસ્થિતિ છે તેની હકીકત તસવીરો આવ્યા પછી ખબર પડશે. આ બેકાબૂ ટુકડો સ્પેસએક્સના ‘ફાલ્કન ૯’ રોકેટનો ઉપરનો ભાગ છે. તેને જાન્યુઆરી ૨૦૨૫માં ફ્લોરિડાથી અમેરિકા અને જાપાનના બે લુનર લેન્ડરને અવકાશમાં મોકલવા માટે લોન્ચ કરવામાં આવ્યું હતું. મિશન પૂર્ણ થયા પછી રોકેટનો અથડાશે.

આ ભાગ અવકાશમાં તરતો રહી ગયો. છેલ્લા ૧૮ મહિના દરમિયાન પૃથ્વી, ચંદ્ર અને સૂર્યના ગુરુત્વાકર્ષણના કારણે તેનો માર્ગ ધીમે ધીમે બદલાઈ ગયો. ખગોળશાસ્ત્રીઓએ ઉઠાનો અભ્યાસ કરીને પહેલેથી જ અનુમાન લગાવ્યું હતું કે, આ રોકેટ ભટકીને સીધું ચંદ્ર તરફ જઈ રહ્યું છે અને તેની સાથે અથડાશે.

નેશનલ હાઈવે-૩૫૧૬ પર અનધિકૃત દબાણો દૂર કરવા NHAIની કડક કાર્યવાહી



અમરેલી: રોડ યુઝર્સની સલામતીને સર્વોચ્ચ પ્રાથમિકતા આપતા નેશનલ હાઈવે ઓથોરિટી ઓફ ઈન્ડિયા રાજકોટ દ્વારા રાષ્ટ્રીય ધોરીમાર્ગ અમરેલી-ચાવંડ-ઢસા ચોકડી (NH-351F) ની રાઈટ ઓફ વે)માં આવેલા તમામ અનધિકૃત દબાણો, ગેરકાયદેસર બાંધકામો અને અન્ય અવરોધો દૂર કરવા કડક કાર્યવાહી હાથ ધરવામાં આવનાર છે.

પ્રોજેક્ટ ડાયરેક્ટર શ્રી અબ્દુલ્લાહ ખાને અમરેલી જિલ્લાના નાગરિકો, વેપારીઓ, હોટેલ સંચાલકો, પેટ્રોલ પંપ સંચાલકો તેમજ અન્ય મિલકત ધારકોને અનુરોધ સાથે સૂચના આપી છે કે, રાષ્ટ્રીય ધોરીમાર્ગની રાઈટ ઓફ વેમાં આવેલા તમામ અનધિકૃત દબાણો અને ગેરકાયદેસર બાંધકામો સ્વખર્ચે અને સ્વયં બે દિવસની અંદર દૂર કરી દેવામાં આવે. આ અંગે સંબંધિત વ્યક્તિઓને લાગુ નિયમો મુજબ જરૂરી નોટિસોની બજવણી પણ કરવામાં આવી ચૂકી છે.

શ્રી અબ્દુલ્લાહ ખાને જણાવ્યું હતું કે, રાષ્ટ્રીય ધોરીમાર્ગ જાહેર સંપત્તિ છે અને તેની રાઈટ ઓફ વેમાં કરવામાં આવેલા અનધિકૃત દબાણો રોડ યુઝર્સની સલામતી માટે ગંભીર જોખમ ઊભું કરે છે. માર્ગ સલામતી સાથે કોઈપણ પ્રકારનું સમાધાન કરવામાં આવશે નહીં અને આવા દબાણો કોઈપણ સંજોગોમાં સહન કરવામાં આવશે નહીં.

તેમણે જણાવ્યું હતું કે, તા. ૧૦ ઓગસ્ટ, ૨૦૨૬થી NHAI PIU રાજકોટ દ્વારા સાર્ટેડ એન્જિનિયર શ્રી વત્સલ પરસાણીયાની આગેવાનીમાં જિલ્લા વહીવટીતંત્ર તથા પોલીસ તંત્રના સહયોગથી વિશેષ અમલીકરણ અભિયાન હાથ ધરવામાં આવશે. આ અભિયાન દરમિયાન રાષ્ટ્રીય ધોરીમાર્ગની રાઈટ ઓફ વેમાં આવેલા તમામ અનધિકૃત દબાણો અને ગેરકાયદેસર બાંધકામો દૂર કરવામાં આવશે. ઉપરાંત રાષ્ટ્રીય ધોરીમાર્ગની જમીન પર ગેરકાયદેસર કબજો કરનાર અથવા તેનો અનધિકૃત ઉપયોગ કરનાર વ્યક્તિઓ સામે લાગુ કાયદાકીય જોગવાઈઓ મુજબ કાર્યવાહી કરવામાં આવશે.

પ્રોજેક્ટ ડાયરેક્ટર શ્રી અબ્દુલ્લાહ ખાને વધુમાં જણાવ્યું હતું કે, નિર્ધારિત સમયમર્યાદા વિનંતી કે રજૂઆત ધ્યાનમાં લેવામાં આવશે નહીં. ત્યારબાદ ટ્રાંઝેઈ દ્વારા નિયમો અનુસાર દબાણ દૂર કરવાની કાર્યવાહી હાથ ધરવામાં આવશે. આ કાર્યવાહીમાં થયેલ ખર્ચ, નુકસાન તેમજ અન્ય તમામ જવાબદારીઓ સંબંધિત દબાણકર્તાઓ પાસેથી નિયમ મુજબ વસૂલ કરવામાં આવશે.

NHAI દ્વારા અમરેલી જિલ્લાના તમામ નાગરિકોને સુરક્ષિત, અવરોધમુક્ત અને સુવ્યવસ્થિત રાષ્ટ્રીય ધોરીમાર્ગ જાળવવા તેમજ રોડ યુઝર્સની સલામતી સુનિશ્ચિત કરવા આ જનહિતના અભિયાનમાં સંપૂર્ણ સહકાર આપવા અપીલ કરવામાં આવી છે.

અમરેલી ખાતે "નારી વંદન સપ્તાહ" અંતર્ગત કાયદાકીય માર્ગદર્શન સેમિનાર યોજાયો



અમરેલી:અમરેલી શ્રામીણ સ્વરોજગાર તાલીમ સંસ્થા ખાતે "નારી વંદન સપ્તાહ" અંતર્ગત તાલીમાર્થી બહેનો માટે ઘરેલું હિંસા અધિનિયમ-૨૦૦૫ અંગે કાયદાકીય માર્ગદર્શન સેમિનારનું આયોજન કરવામાં આવ્યું હતું.

અમરેલી નગરપાલિકાનાં પ્રમુખ શ્રીમતી વૈશાલીબેન માંગરોળિયાના અધ્યક્ષસ્થાને યોજાયેલા આ કાર્યક્રમમાં ઘરેલું હિંસા અધિનિયમની વિવિધ જોગવાઈઓ અંગે વિસ્તૃત માર્ગદર્શન આપવામાં આવ્યું હતું. ઉપરાંત અનાથ દીકરીઓને શૈક્ષણિક કિટ અને હાઈજીન કિટનું વિતરણ કરવામાં આવ્યું હતું. સાથે જ દીકરી વધામણા કિટ તેમજ વાલી દીકરી યોજના હેઠળ મંજૂરી હુકમોનું વિતરણ પણ કરવામાં આવ્યું હતું.

જિલ્લા મહિલા અને બાળ વિકાસ અધિકારી શ્રી શૈલેષ કણજિરિયાના માર્ગદર્શન હેઠળ યોજાયેલા આ કાર્યક્રમમાં એડવોકેટ શ્રીમતી શોભીનીબેન વોરાએ ઘરેલું હિંસા પ્રતિરક્ષણ અધિનિયમ અંગે વિસ્તૃત કાયદાકીય માર્ગદર્શન આપ્યું હતું. RSETIના નિયામક શ્રી અંબુલકર, નારી અદાલતનાં જિલ્લા કો-ઓર્ડિનેટર શ્રીમતી જશુબેન ભંડારી તથા શ્રીમતી મીનાક્ષીબેને પ્રાસંગિક સંબોધન કરી મહિલા અને બાળ વિકાસ વિભાગની વિવિધ યોજનાઓ અંગે માહિતી આપી હતી.

ઉપરાંત મહિલા અને બાળ વિકાસ અધિકારીએ પણ પ્રાસંગિક સંબોધન કર્યું હતું. કાર્યક્રમના અંતે શ્રીમતી જાનાબેન ગલસર દ્વારા આભારવિધિ કરવામાં આવી હતી.આ પ્રસંગે RSETIના ફેકલ્ટી શ્રી ફિરોઝભાઈ રાઠોડ, પ્રિન્સિપાલ શ્રીમતી હીનાબેન રાઠોડ સહિતના મહાનુભાવો તથા તાલીમાર્થી બહેનો ઉપસ્થિત રહ્યા હતા.

પ્રિ-ઈન્ડિપેન્ડન્સ ડે એક્ટિવિટી અંતર્ગત અમરેલી જિલ્લાની વિવિધ કોલેજોમાં ચિત્ર સ્પર્ધા યોજાઈ વિદ્યાર્થીઓની કૃતિઓમાં દેશભક્તિ, રાષ્ટ્રગૌરવ અને સર્જનાત્મકતાના રંગો ઝળક્યા

અમરેલી: રાજ્યકક્ષાના સ્વતંત્રતા પર્વ-૨૦૨૬ની ઉજવણીના ભાગરૂપે આયોજિત પ્રિ-ઈન્ડિપેન્ડન્સ ડે એક્ટિવિટી અંતર્ગત અમરેલી જિલ્લાની વિવિધ સરકારી તથા અનુદાનિત કોલેજોમાં તા. ૦૫ ઓગસ્ટ, ૨૦૨૬ના રોજ ચિત્ર સ્પર્ધાઓનું આયોજન કરવામાં આવ્યું હતું. વિદ્યાર્થીઓએ દેશભક્તિ, રાષ્ટ્રીય એકતા, સ્વતંત્રતા સેનાનીઓના બલિદાન અને વિકસિત ભારત જેવા વિષયો પર આકર્ષક ચિત્રો તૈયાર કરી પોતાની સર્જનાત્મક અભિવ્યક્તિ રજૂ કરી હતી.

બગસરા ખાતે બી.વી. ધાણક કોલેજમાં ચિત્ર સ્પર્ધાનું આયોજન કરવામાં આવ્યું હતું. બાબરા સ્થિત સરકારી વિનયન અને વાણિજ્ય કોલેજ દ્વારા 'દેશભક્તિ' વિષય પર ચિત્ર સ્પર્ધા યોજાઈ હતી, જેમાં વિદ્યાર્થીઓએ ઉત્સાહભેર ભાગ લીધો હતો.

લીલીયા સ્થિત સરકારી વિનયન અને વાણિજ્ય કોલેજમાં સમધારા પ્રકલ્પ અંતર્ગત રંગકલા કૌશલ્ય ધારા હેઠળ ચિત્ર સ્પર્ધાનું આયોજન કરવામાં આવ્યું હતું. આન્ધાર્યશ્રી રાજેન્દ્રસિંહ રાઠોડની અધ્યક્ષતામાં ડૉ. પ્રકાશ પરમાર દ્વારા આયોજિત આ સ્પર્ધામાં વિદ્યાર્થીઓને સર્જનાત્મક અભિવ્યક્તિ માટે પ્રેરિત કરવામાં આવ્યા હતા. કાર્યક્રમનું સફળ સંચાલન



ડૉ. મહેશ વાઘેલા દ્વારા કરવામાં આવ્યું હતું. બાપા સીતારામ આર્ટ્સ એન્ડ કોમર્સ કોલેજ ખાતે 'રંગોત્સવ' ચિત્ર સ્પર્ધાનું આયોજન કરવામાં આવ્યું હતું. કાર્યક્રમના પ્રારંભે આચાર્યશ્રી જાગૃતિબહેન સેતા દ્વારા પ્રાસંગિક ઉદ્બોધન કરવામાં આવ્યું હતું. ચિત્ર સ્પર્ધાના નિષ્ણાયિક તરીકે શ્રી અરુણભાઈ દેશપાંડે અને શ્રીમતી વૈશાલીબહેન મહેતાએ ચિત્રોનું મૂલ્યાંકન કરી વિજેતાઓની પસંદગી કરી હતી. કાર્યક્રમના સંયોજક તરીકે શ્રી જાદવ રાહુલકુમારે જવાબદારી નિભાવી હતી.

અમરેલીની માતૃશ્રી મોંઘીબા મહિલા આર્ટ્સ કોલેજમાં વિવિધ સાત વિષયો પર ચિત્ર સ્પર્ધાનું આયોજન કરવામાં આવ્યું હતું. ઈન્ચાર્જ પ્રિન્સિપાલ ડૉ. વિલાસબહેન સોરઠિયાના માર્ગદર્શન હેઠળ

એન.એસ.એસ. પ્રોગ્રામ ઓફિસર શ્રીમતી નિરૂપા ટાંક દ્વારા સ્પર્ધાનું સફળ આયોજન કરવામાં આવ્યું હતું.

વડિયા સ્થિત સરકારી આર્ટ્સ અને કોમર્સ કોલેજમાં પણ ચિત્ર સ્પર્ધા યોજાઈ હતી. ડૉ. ગ્રિષ્મા ઠક્કર અને ડૉ. અશોક ખુમાણ દ્વારા વિદ્યાર્થીઓના ચિત્રોનું મૂલ્યાંકન કરવામાં આવ્યું હતું. સ્પર્ધામાં મિનાક્ષી ભાસ્કરે પ્રથમ, કુવ સેજુએ દ્વિતીય તેમજ ભૂમિકા ધામેચા અને પારસ ભસિયાએ સંયુક્ત રીતે તૃતીય સ્થાન પ્રાપ્ત કર્યું હતું.

સાવરકુંડલા સ્થિત વી.ડી. ઘેલાણી મહિલા આર્ટ્સ કોલેજમાં આયોજિત ચિત્ર સ્પર્ધાનું સંચાલન ડૉ. પ્રતિમા શુક્લાએ કર્યું હતું. સ્પર્ધામાં દાણીધારિયા દિવ્યએ પ્રથમ, વિલીયા ઉપાસનાએ દ્વિતીય તથા ચૌહાણ જ્ઞાનાએ તૃતીય સ્થાન પ્રાપ્ત કર્યું હતું.

આમ, રાજ્યકક્ષાના સ્વતંત્રતા પર્વની ઉજવણી પૂર્વે આયોજિત પ્રિ-ઈન્ડિપેન્ડન્સ ડે એક્ટિવિટી અંતર્ગત અમરેલી જિલ્લાની વિવિધ કોલેજોમાં યોજાયેલી ચિત્ર સ્પર્ધાઓમાં વિદ્યાર્થીઓએ ઉત્સાહપૂર્વક ભાગ લઈ દેશપ્રેમ, રાષ્ટ્રીય ગૌરવ અને સર્જનાત્મકતાના સુંદર રંગો ચિત્રોમાં ઉતારી સ્વતંત્રતા પર્વની ઉજવણીને વધુ અર્થપૂર્ણ બનાવી હતી.

અમરેલી જિલ્લાના ખેડૂતોએ એ.જી.આર. - ૫૦ ખેતીના ભારે સાધનો (ટ્રેક્ટર)ની ખરીદી માટે સહાય ચુકવણા દરખાસ્ત રજૂ કરવી

અમરેલી: વર્ષ ૨૦૨૬-૨૭માં એ.જી.આર.-૫૦, ખેતીના ભારે સાધનો (ટ્રેક્ટર) યોજના અન્વયે અમરેલી જિલ્લાના ખેડૂતોને પૂર્વમંજૂરી મેળવેલ છે. તેવા તમામ લાભાર્થીઓએ સરકારના ઠરાવની શરતો મુજબ એમ્પેનલ થયેલ મોડલ પૈકીના મોડેલ વાળા ટ્રેક્ટર્સની ખરીદી કરી, ટ્રેક્ટર પાસિંગ કરાવી તેમજ પૂર્વમંજૂરીમાં દર્શાવેલ લાગુ પડતા ડોક્યુમેન્ટ્સ જેમ કે ટ્રેક્ટર ખરીદી બીલ (અસલ), નાણા ભર્યા પહોંચ, ઈ-વે બીલ (લાગુ પડતું હોય તે કિસ્સામાં આર.ટી.ઓ.ની આર.સી. બુક. (સ્માર્ટ કાર્ડની નકલ), વીમા પોલીસીની નકલ, ખેતીવાડીના માન્ય મોડેલ સાથે એમ્પેનલ ભાવ વાળી નકલ, આઈ ખેડૂત પોર્ટલ પર ની ડીલર યાદી, આઈ



ખેડૂત પોર્ટલ પરની સહી સાથેની ખેડૂત અરજી, પૂર્વમંજૂરી નકલ, ટ-અ (અસલ), સંયુક્ત નામે જમીન હોય તો સંમતી પત્રક, કબુલાતનામું, સ્વ ધોષણ પત્રક, સહાયના નાણાની એડવાન્સ સ્ટેમ્પ રસીદ, આધાર કાર્ડની નકલ, કેન્સલ ચેક/બેંક પાસ બુકની નકલ, ટ્રેક્ટર સાથે અરજદારનો ફોટો, ટિયાંગ પ્રમાણપત્ર(લાગુ પડતું હોય તો), જાતિનો દાખલો(લાગુ પડતા કિસ્સામાં)

જ દરખાસ્ત માન્ય રહેશે. અન્યથા આપેલ દરખાસ્ત દફતરે(ફાઈલે) કરવામાં આવશે.

વધુમાં અરજદારશ્રી દ્વારા ટ્રેક્ટર ખરીદી ડોક્યુમેન્ટ્સ પૂર્વમંજૂરી મળ્યેથી દિન-૬૦માં રજૂ કરવામાં નહીં આવે તો આ યોજનામાં સહાય મેળવવા માંગતા નથી. તેવું માનીને આપની પૂર્વમંજૂરી અને અરજીને દફતરે(ફાઈલે) કરવામાં આવશે. જેની સઘળી જવાબદારી અરજદારશ્રીની રહેશે. અને તે બાબતે સહાય માટે કોઈ દાવો કે માંગણી કરી શકાશે નહીં. એ.જી.આર.-૫૦ ખેતીના ભારે સાધનો (ટ્રેક્ટર) યોજનામાં પૂર્વમંજૂરી મેળવેલ તમામ ખેડૂતોએ તેની નોંધ લેવી તેમ જિલ્લા ખેતીવાડી અધિકારીશ્રીની યાદીમાં જણાવવામાં આવ્યું છે.

જિલ્લાની તમામ આઈ.ટી.આઈ ખાતે તા. ૭ થી ૧૪ ઓગસ્ટ સુધી પ્રવેશનો ચોથો રાઉન્ડ શરૂ થશે

અમરેલી:અમરેલી જિલ્લાની તમામ ઔદ્યોગિક તાલીમ સંસ્થાઓ ખાતે આગામી તા. ૦૭.૦૮.૨૦૨૬ થી તા. ૧૪.૦૮.૨૦૨૬ સુધી પ્રવેશ પ્રક્રિયાના ચોથા રાઉન્ડનો પ્રારંભ થશે.

ગુજરાત સરકારના શ્રમ, કૌશલ્ય વિકાસ અને રોજગાર વિભાગ હસ્તકની અમરેલી જિલ્લાની તમામ સરકારી અને



ગ્રાન્ટ-ઈન-એઈડ ઔદ્યોગિક તાલીમ સંસ્થાઓ ખાતે શૈક્ષણિક વર્ષ ૨૦૨૬ માટે ત્રીજા રાઉન્ડની પ્રવેશ પ્રક્રિયા પૂર્ણ થયા બાદ, હવે ખાલી રહેલી બેઠકો માટે ચોથા રાઉન્ડનાં અરજી ફોર્મ ભરવા અંગેની પ્રવેશ પ્રક્રિયા તા. ૦૭.૦૮.૨૦૨૬થી વહેલા તે પહેલાના ધોરણે શરૂ થશે.જે ઉમેદવારો ફોર્મ ભરવાનું ચૂકી ગયા હોય અથવા પ્રવેશ મળ્યો ન હોય, તે વિભાગે ઉમેદવારોએ નિહાળની

આઈ.ટી.આઈ.નો રૂબરૂ સંપર્ક કરી વહેલા તે પહેલાના ધોરણે પ્રવેશ મેળવી શકશે. અમરેલી જિલ્લાના તમામ ઉત્સુક અને લાયક ભાઈઓ-બહેનોને રોજગારલક્ષી ટેકનિકલ કોર્સિસમાં પ્રવેશ મેળવી પોતાનું ભવિષ્ય ઉજ્જવળ બનાવવા માટે આ ચોથા રાઉન્ડનો મહત્તમ લાભ લેવા અમરેલી જિલ્લા આઈ.ટી.આઈના નોડલ આચાર્ય દ્વારા એક યાદીમાં અનુરોધ કરવામાં આવ્યો છે.

પ્રારબ્ધ સામે પરિશ્રમની દાસ્તાન: અચાનક આવી પડેલી વિપદા વચ્ચે પણ સફળતાનો માર્ગ કંડારતી વેરાવળની દીકરી અભ્યાસ સાથે ટેભે-ટેભે જીવનનું ઘડતર કરવાની પ્રેરણાદાયી કહાની,વેરાવળની રક્ષા પરમાર મુસીબતના સમયમાં ઘરની ‘રક્ષા’ બની

સામાન્ય રીતે આપણે સામાન્ય મુસીબત કે વિપદા આવે તો પણ નાસીપાસ થઈ જઈએ છીએ. પરંતુ જો ઘરનો ટેકો અથવા મુખ્ય ચાલકબળ જ દૂર થઈ જાય તો તેનાથી તેના પરિવારજનો પર પડતી મુશ્કેલીને શબ્દોમાં વર્ણવવું મુશ્કેલ છે.

આવી જ એક કહાનીમાં ઘરના મોભી અને આર્થિક ચાલકબળ એવા પિતાશ્રીનું અચાનક હાર્ટએટેકથી અવસાન થતાં ઘર પર મુસીબતનો પહાડ તૂટી પડ્યો પરંતુ આ ઘરની દીકરીએ આ મુસીબતમાં પોતાની ધીરજ અને અડગ મનોબળથી ઘરનો મજબૂત ટેકો બનીને ઘરને મજબૂત સ્થિરતા આપી છે.વાત છે વેરાવળની કોળીવાડા વિસ્તારમાં રહેતી રક્ષા પરમારની કે, જે અચાનક જ તેના પિતાશ્રીનું અવસાન થતાં તેમની જગ્યાએ સીવણકામ કરીને ઘરની આધાર,



રક્ષા અને સુરક્ષા બની છે. અભ્યાસ સાથે-સાથે તે ટેભે-ટેભે જીવનનું ઘડતર પણ કરી રહી છે.અત્યારે રાજ્યભરમાં નારી વંદન ઉત્સવની ઉજવણી કરવામાં આવી રહી છે. તેમાં પણ આજે નારી નેતૃત્વ દિવસની ઉજવણી કરવામાં આવી રહી છે. ત્યારે રક્ષા પરમારે વાસ્તવિક રીતે ન માત્ર ઘરનું નેતૃત્વ કર્યું છે, પરંતુ સમાજ માટે પણ એક પ્રેરણાદાયી મિશાલ ઉભી કરી છે.વેરાવળના રક્ષાબહેન પરમાર, કે જેઓ ફાઈન આર્ટ્સમાં અભ્યાસ કરે છે તેઓએ તેમના રોડ પર સામાન્ય કેબિનમાં સીવણકામ કરતાં હતાં પરંતુ થોડા સમય પહેલા અચાનક હૃદયરોગના હુમલાને કારણે તેમનું મૃત્યુ થયું હતું. આ સમયે ઘર પર અચાનક જ આર્થિક મુસીબત આવી પડી હતી.આ સમયે તેના પપ્પા પાસેથી શીખેલી સીવવાની કલા તેમને કામમાં આવી અને તેઓએ બજાર

બજારમાં બેસીને વ્યવસાય કરવો એ હર કોઈ માટેનું કામ નથી. આ માટે ઘણીબધી હિંમત અને સામર્થ્ય જોઈએ. તેમાં પણ જો તમે અભ્યાસ પણ સાથે કરતા હોય ત્યારે, આ પ્રયત્ન બહુ અગત્યનો બની જાય છે.

રક્ષાબહેન આત્મનિર્ભર બની આર્થિક મોરચે પરિવાર વધુ સશક્ત બને તે દિશામાં ડગ માંડી રહ્યાં છે અને અન્ય મહિલાઓને પણ આત્મનિર્ભર બનવા પ્રેરિત કરી રહ્યાં છે. રક્ષાબહેન ફાઈનઆર્ટ્સના વિદ્યાર્થી સાથે ચિત્રકામમાં પણ હથોટી ધરાવે છે. ઘર માટે સમય સાથે શક્તિનું યોગદાન આપવા સાથે તેમણે સમાજમાં મહિલા સશક્તિકરણનું એક આગવું ઉદાહરણ રજૂ કર્યું છે.

આ અંગે તેમના મમ્મી શ્રી ભાવનાબહેન પરમારે જણાવ્યું હતું કે, રક્ષા ખૂબ નાની છે પરંતુ તેની સમજ ખૂબ મોટી છે. મોજ-મજા કરવાની ઉમરે તે ઘર માટે કામ કરીને ઘરને આર્થિક રીતે સશક્ત રાખવાનું કામ કરી રહી છે.રક્ષાબહેનના કામ અંગે ગ્રાહક શ્રી કિશોરભાઈ વાયલુએ જણાવ્યું હતું કે, સ્વ.ચંદુભાઈ પરમાર તેમના સિલાઈકામ માટે નામના ધરાવતા હતાં. તેમના વારસા પર બેસીને રક્ષાબહેન બહુ મોટું કામ કરી રહ્યાં છે. અમે પણ તેમના કામને બીરદાવીને અમારા નાના-મોટા સિલાઈકામ માટે તેમની પાસે જ આવીશું અને તેમના આ જોમ અને જુસ્સાને બળ પૂરું પાડીશું.આમ, રક્ષાબહેનની નાની એવી પરંતુ પ્રારબ્ધ સામે પરિશ્રમથી લડવાની પ્રેરણાદાયી કહાની છે. આ કહાનીથી જો સમાજમાં ક્યાંક પછાતિ નથી એવો પ્રકાશ ફેલાશે તો મહિલા નેતૃત્વ દિવસની ઉજવણી સાર્થક સાબિત થશે.

વિશેષ

સોરાષ્ટ્ર સારસપારસ

દક્ષિણ આફ્રિકા નામિબિયામાં યોજાનારી ત્રિકોણીય શ્રેણી રમશે, જેમાં ઝિમ્બાબ્વે ત્રીજી ટીમ હશે

નવીદિલ્હી, ૨૦૨૭ વનડે વર્લ્ડ કપની તૈયારીઓ વચ્ચે દક્ષિણ આફ્રિકામાં ક્રિકેટનો ઉત્સાહ વધવાનો છે. ઓગસ્ટના અંતમાં, દક્ષિણ આફ્રિકાની ટીમ નામિબિયાનો પ્રવાસ કરશે, જ્યાં તેઓ સૌપ્રથમ ઝિમ્બાબ્વે સામે ટી ૨૦ ત્રિકોણીય શ્રેણી રમશે. આ પછી, દક્ષિણ આફ્રિકાની ટીમ યજમાન નામિબિયા સામે ત્રણ મેચની વનડે શ્રેણી પણ રમશે. આ પ્રવાસ માત્ર દક્ષિણ આફ્રિકા માટે જ નહીં પરંતુ નામિબિયા માટે પણ મહત્વપૂર્ણ માનવામાં આવે છે, જે વર્લ્ડ કપનું આયોજન કરવા જઈ રહ્યું છે.

દક્ષિણ આફ્રિકા ૨૦૨૬-૨૭ સીઝનની શરૂઆત વિન્ડહોકમાં ટી ૨૦ ત્રિકોણીય શ્રેણી સાથે કરશે, જેમાં યજમાન નામિબિયા અને ઝિમ્બાબ્વે પણ ભાગ લેશે. ત્યારબાદ દક્ષિણ આફ્રિકા અને નામિબિયા વચ્ચે ત્રણ વનડે મેચ રમાશે. ક્રિકેટ નામિબિયા શુક્રવાર, ૭ ઓગસ્ટના રોજ આ શ્રેણીનું સંપૂર્ણ સમયપત્રક જાહેર કરશે.

આ પ્રવાસ નામિબિયા માટે ઘણી રીતે મહત્વપૂર્ણ છે. આર્થિક ફાયદા ઉપરાંત, ટીમને મજબૂત પ્રતિસ્પર્ધી સામે રમવાની તક મળશે. હાલમાં, નામિબિયા આઈસીસી ક્રિકેટ વર્લ્ડ કપ લીગ ૨ પોઈન્ટ ટેબલમાં પાંચમા સ્થાને છે. આવતા વર્ષના વર્લ્ડ કપ ક્વોલિફાયર માટે સીધા ક્વોલિફાય થવા માટે, તેને ટોચના ચારમાં સ્થાન મેળવવાની જરૂર પડશે. જો



તે આમ કરવામાં નિષ્ફળ જાય, તો તેને પ્લેઓફમાં રમવું પડશે.

બીજી બાજુ, દક્ષિણ આફ્રિકા સપ્ટેમ્બરમાં શરૂ થતા ઓસ્ટ્રેલિયાના તેના પ્રવાસ પર ધ્યાન કેન્દ્રિત કરી રહ્યું છે. ઓસ્ટ્રેલિયા સામે ત્રણ વનડે મેચ રમાશે, ત્યારબાદ ૨૪ સપ્ટેમ્બરથી ત્રણ ટેસ્ટ મેચ રમાશે. ક

ખેલાડીઓને તક આપવામાં આવશે. પરિણામે, આવતા અઠવારિયે જાહેર થનારી ટીમમાં માર્ચમાં ન્યૂઝીલેન્ડ સામેની ટી ૨૦ શ્રેણીમાં રમનારા ખેલાડીઓનો સમાવેશ થવાની સંભાવના છે. તે પ્રવાસમાં ઘણા ખેલાડીઓએ ટી ૨૦ ડેબ્યુ કર્યું હતું. કવેના મ્ફાકા, જોર્ડન હરમન, નકાબાની મોકોએના અને નકાબા પીટર્સ જેવા યુવા ખેલાડીઓને પણ તક મળે તેવી સંભાવના છે.

બધી મેચો વિન્ડહોકના આધુનિક નામિબિયા ક્રિકેટ ગ્રાઉન્ડ પર રમાશે, જે ૨૦૨૭ વર્લ્ડ કપનું સહ-યજમાન બનાવવાના ઉદ્દેશ્યથી વિકસાવવામાં આવી છે.



કોલંબો, ટીમ ઈન્ડિયાનું નવું મિશન શુભમન ગિલની કેપ્ટનશીપ હેઠળ શરૂ થવાનું છે. ટીમ ભારત અને શ્રીલંકા વચ્ચેની બે ટેસ્ટ શ્રેણી માટે શ્રીલંકાની ધરતી પર ઉતરી ચૂકી છે. બધા ખેલાડીઓ બપોરે ભારત છોડીને થોડા સમય પછી શ્રીલંકા પહોંચ્યા. તેમના આગમનના કેટલાક ફોટા અને વીડિયો સામે આવ્યા છે, જે ખૂબ પ્રભાવશાળી લાગે છે. ટીમનો ટેસ્ટ ૭ ઓગસ્ટથી શરૂ થશે. ભારત અને શ્રીલંકા વચ્ચે બે ટેસ્ટ મેચની શ્રેણી ૧૫ ઓગસ્ટથી શરૂ થશે. ઝાઝેં એ આ મેચ માટે ભારતીય ટીમની જાહેરાત ઘણા સમય પહેલા કરી દીધી હતી. જોકે, ટીમના રવાના થાય તે પહેલા એક મોટો ફેરફાર કરવામાં આવ્યો છે. જસપ્રીત બુમરાહ હાલમાં અનફિટ છે, તેથી તેને ટીમમાંથી બહાર કરવામાં આવ્યો છે, અને તેના સ્થાને, જમ્મુ અને કાશ્મીરના આકિલ નબીને પહેલી વાર ભારતીય ટીમમાં પસંદ કરવામાં આવ્યો છે. હવે, રાહ જોવાની બાકી છે કે તેને રમવાની તક મળશે કે તેને બહાર રાખવામાં આવશે. જ્યારે શ્રેણીની પહેલી મેચ ૧૫

પૂર્વ પાકિસ્તાની ક્રિકેટરોને પરવાનગી વિના વિદેશી લીગમાં રમવા બદલ બે વર્ષનો પ્રતિબંધ લાગી શકે

કરાંચી, પાકિસ્તાન ક્રિકેટ બોર્ડ એ તેના ભૂતપૂર્વ ખેલાડીઓ સામે મોટી કાર્યવાહી કરવાનો સંકેત આપ્યો છે. જરૂરી મંજૂરી વિના ઝામ્બિયામાં યોજાયેલી એશિયન લિજેન્ડ્સ લીગમાં ભાગ લેનારા ઘણા ભૂતપૂર્વ પાકિસ્તાની ક્રિકેટરોને બે વર્ષનો પ્રતિબંધ લાગી શકે છે. બોર્ડ સ્પષ્ટ કર્યું છે કે આઈસીસી અને પીસીબીની પરવાનગી વિના કોઈપણ વિદેશી ક્રિકેટ ઇવેન્ટમાં ભાગ લેવો એ નિયમોનું ઉલ્લંઘન છે અને આ બાબતને ગંભીરતાથી લેવામાં આવી છે. ખરેખર, ઝામ્બિયામાં રમાઈ રહેલી એશિયન લિજેન્ડ્સ લીગ ૨૦૨૬ ને ઝામ્બિયા ક્રિકેટ યુનિયન, ત્યાંની



સત્તાવાર ક્રિકેટ સંસ્થા દ્વારા માન્યતા આપવામાં આવી નથી. ઝેડસીયુએ તાજેતરમાં એક નિવેદન બહાર પાડીને જણાવ્યું હતું કે આ ટુર્નામેન્ટ તેના દ્વારા માન્ય કે સમર્થિત નથી. આ પછી, પીસીબીએ પણ કડક વલણ અપનાવ્યું અને ચેતવણી આપી. પીસીબી અનુસાર, જરૂરી ડ્રૅજ વિના આ ટુર્નામેન્ટમાં ભાગ લેનારા ખેલાડીઓને આગામી બે વર્ષ સુધી કોઈપણ માન્ય વિદેશી ક્રિકેટ લીગ માટે એનઓસી આપવામાં આવશે નહીં. વધુમાં, આવા ખેલાડીઓ બે વર્ષ માટે

પીસીબી પાકિસ્તાન સુપર લીગ અથવા બોર્ડ સાથે સંકળાયેલ કોઈપણ કોચિંગ, માર્ગદર્શન, સલાહકાર અથવા અન્ય ક્રિકેટ-સંબંધિત પદ માટે પણ અયોગ્ય રહેશે. અહેવાલ મુજબ, ૩૦ જુલાઈથી ટુર્નામેન્ટ શરૂ થતાં જ આ ઉલ્લંઘનને પહેલાથી જ માન્યતા આપવામાં આવી છે. ટુર્નામેન્ટમાં કુલ છ ટીમો ભાગ લઈ રહી છે, જેમાં પાકિસ્તાન પેન્થર્સનો સમાવેશ થાય છે, જે સંપૂર્ણપણે પાકિસ્તાની ખેલાડીઓથી બનેલી ટીમ છે, જેણે અત્યાર સુધીમાં બે મેચ રમી છે. અહેવાલો અનુસાર, મોહમ્મદ હાફીઝ, સોહેલ તનવીર અને ઉમર અકમલ પણ લીગમાં રમવા માટે ઝામ્બિયાની રાજધાની લુસાકા પહોંચ્યા હતા.

ધ હંડ્રેડમાં ઇતિહાસ રચાયો : સનરાઈઝર્સ લીડ્સે ૨૧ છગ્ગા સાથે ૨૪૧ રન ફટકાયા

નવીદિલ્હી, હેડિંગલીએ એક તોફાન જોયું જે લાંબા સમય સુધી યાદ રહેશે. સનરાઈઝર્સ લીડ્સના બેટ્સમેનોએ લંડન સ્પિરિટના બોલરોને હરાવ્યા, રેકોર્ડબ્રેક ૨૪૧ રન બનાવ્યા. પ્રથમ બેટિંગ કરતા, સનરાઈઝર્સ લીડ્સે ૧૦૦ બોલમાં ૨૪૧ રન બનાવ્યા, જે ધ હંડ્રેડ પુરુષોની સ્પર્ધાના ઇતિહાસમાં સૌથી વધુ ટીમનો કુલ સ્કોર છે. આ વિસ્ફોટક બેટિંગથી સનરાઈઝર્સ લીડ્સે લંડન સ્પિરિટને ૩૭ રનથી હરાવ્યું અને પોઈન્ટ ટેબલમાં સૌથી વધુ ઓપનિંગ ભાગીદારીનો રેકોર્ડ બનાવ્યો. માર્શ માત્ર ૩૭ સનરાઈઝર્સ લીડ્સે ખૂબ જ



આક્રમક શરૂઆત કરી. મિશેલ માર્શ અને રાયન રિક્વેન્ટને પ્રથમ વિકેટ માટે માત્ર ૫૪ બોલમાં ૧૪૮ રન ઉમેર્યા, જે ધ હંડ્રેડ ઇતિહાસમાં સૌથી વધુ ઓપનિંગ ભાગીદારીનો રેકોર્ડ બનાવ્યો. માર્શ માત્ર ૩૭ બોલમાં ૭૬ રનની ધમાકેદાર

સદી પૂરી કરી અને અંત સુધી અણનમ રહ્યો, ૪૨ બોલમાં ૮૪ રન બનાવ્યા. તે સદીથી માત્ર છ રન દૂર રહ્યો, પરંતુ તેની ઈનિંગ્સે ટીમને રેકોર્ડ સ્કોર સુધી પહોંચવામાં મહત્વપૂર્ણ ભૂમિકા ભજવી. માર્શના આઉટ થયા પછી, હેરી બ્રુકે બેટિંગમાં વધુ પરિવર્તન લાવ્યું. તેણે માત્ર ૧૮ બોલમાં ૫૫ રન ફટકાર્યા અને ૧૫ બોલમાં પોતાની અડધી સદી પૂરી કરી, જે ધ હંડ્રેડના ઇતિહાસમાં સૌથી ઝડપી અડધી સદીની બરાબરી કરી. સનરાઈઝર્સ લીડ્સે તેમના ફાળવેલ ૧૦૦ બોલમાં ૨ વિકેટે ૨૪૧ રન બનાવ્યા. ટીમે તેમની ઈનિંગ્સમાં કુલ ૨૧ છગ્ગા ફટકાર્યા, જે ધ હંડ્રેડના ઇતિહાસમાં એક જ ઈનિંગ્સમાં સૌથી વધુ છે.

સેલિબ્રિટીઓએ પ્રદીપ રાવતને યાદ કર્યા; જેનેલિયાએ એક ભાવનાત્મક પોસ્ટ લખી



મુંબઈ, "ગજની" ફેમ અભિનેતા પ્રદીપ રાવતનું ૭૪ વર્ષની વયે અવસાન થયું છે. અભિનેતાના પાર્થિવ શરીરને બુધવારે બપોરે અંતિમ દર્શન માટે રાખવામાં આવ્યો હતો અભિનેતા યશપાલ શર્મા અને જેનેલિયા દેશમુખે પણ સોશિયલ

ફિલ્મ 'લગાન'માં દેવા સિંહ સોદીની ભૂમિકા ભજવી હતી. અભિનેત્રી જેનેલિયા દેશમુખે સોશિયલ મીડિયા પર પ્રદીપ રાવતને યાદ કર્યા. તેણીએ લખ્યું, "અમે તમને ફિલ્મ 'સાઈ' માં તમારા અભિનય માટે હંમેશા યાદ રાખીશું." અભિનેત્રીએ ફિલ્મમાંથી પ્રદીપનો એક ફોટો પણ શેર કર્યો. જેનેલિયાએ આ ફિલ્મમાં મુખ્ય ભૂમિકા ભજવી હતી. અભિનેતા સોનુ સુદે સોશિયલ મીડિયા પર પ્રદીપ રાવતનો ફોટો શેર કરીને લખ્યું, "પ્રદીપ રાવત ભાઈ, તમારી હંમેશા યાદ આવશે." ટીવી અભિનેતા આયુષ્યાલ શર્માએ પણ તેમને શ્રદ્ધાંજલિ આપી, તેમને "ગજની" ના ગજની અને 'લગાન' ના દેવા તરીકે યાદ કર્યા.

બ્રેટ લીએ સ્પષ્ટતા કરી, તેમના અને પ્રીતિ ઝિન્ટા વચ્ચે ક્યારેય કોઈ પ્રેમ સંબંધ નહોતો



વચ્ચે ક્યારેય કોઈ પ્રેમ સંબંધ નહોતો. તેઓ હંમેશા સારા મિત્રો રહ્યા છે, અને તેમને તેમના માટે ખૂબ જ આદર છે.

એક મુલાકાતમાં ૨૦૦૦ ના દાયકાની આ અફવાઓ વિશે પૂછવામાં આવતા, બ્રેટ લીએ કહ્યું

તે સમયે પંજાબ કિંગ્સ ટીમની સહ-માલિક હતી. તે ખૂબ જ બુદ્ધિશાળી મહિલા છે, અને તેમને તેમના માટે ખૂબ જ આદર છે. અફવાઓ અંગે, લીએ કહ્યું કે આવા અહેવાલો તેમને ક્યારેય પરેશાન કરતા નથી કારણ કે તે હંમેશા સત્ય જાણતા હતા. લોકો ગમે તે અનુમાન લગાવી શકે છે, પરંતુ તેઓ ક્યારેય આ બાબતોને તેમના પર અસર થવા દેતા નથી. ૨૦૦૮ થી ૨૦૧૧ જી દરમિયાન પ્રીતિ ઝિન્ટા અને બ્રેટ લી વચ્ચેના અફેરની અફવાઓ હેડલાઈન્સમાં છવાયેલી રહી. તે સમયે, બ્રેટ લી ઈન્ડિયન પ્રીમિયર લીગમાં પંજાબ કિંગ્સ ટીમનો ભાગ હતો. મુંબઈના એક રેસ્ટોરન્ટમાં સાથે જોવા મળ્યા બાદ આ અફવાઓએ વધુ જોર પકડ્યું. જોકે, ૨૦૧૦ માં, પ્રીતિ ઝિન્ટાએ આ અફવાઓને સંપૂર્ણપણે ફગાવી દીધી. તેણીએ સોશિયલ મીડિયા પર લખ્યું કે દર વર્ષે બ્રેટ લી સાથે જોડાવાનું જૂનું અને પાયાવિહોણું છે. તેણીએ સ્પષ્ટતા કરી કે તેઓ ફક્ત સારા મિત્રો હતા.

તેમના અંગત જીવનની વાત કરીએ તો, બ્રેટ લીએ ૨૦૦૬ માં એલિઝબેથ કેમ્પસેલબર્ન કર્યા, જેની સાથે તેનો એક પુત્ર છે. જોકે, ૨૦૦૮ માં તેમના છૂટાછેડ થયા. ત્યારબાદ બ્રેટ લીએ ૨૦૧૪ માં લાના એનરસન સાથે લગ્ન કર્યા, જેની સાથે તેના બે બાળકો છે. પ્રીતિ ઝિન્ટાએ ૨૦૧૬ માં લોસ એન્જલસમાં જીન ગુડઈનફ સાથે લગ્ન કર્યા.

શબ્દ શોધો

અં	ળ	સા	અં	ડી	ણ	કા	ગં	ર	ઉ	ઐ	મા
પ્રા	મા	ણિ	ક	કા	ગ	બા	ળ	કા	બૂ	ક્ષ	ભ
દ	કો	ર	પ્ર	દ	ન	દ	અં	લ	ર	મ	ધ
અ	લા	પ્ર	ક	કુ	સ	કા	લા	રો	રો	ધ	ર
ધ	કુ	મા	બ	ઔ	ગ	ભ	ભ	રી	ણ	ચા	ક્ષ
ળો	અ	રા	કા	કા	ફ	બા	દ	બા	કી	ફ	મા
ગી	બ	ભો	ર	લ	ર	ત	ળ	હિ	ડો	દ	ગ
ર	ભા	તી	ગ	ળ	જ	ચી	ર	આ	પ્ર	અં	વા
કા	આ	ણિ	મ	કા	અ	લી	સા	સા	લ	લા	બ
જ	લ	હિ	ણ	મ	ગં	પ્ર	દ	ક	ગ	અ	ણ
મા	મા	સા	જ	ગ	ર	ર	મા	સા	દ	ભિ	સ
ક	મ	રો	ઉ	અ	ણિ	અ	મ	દ	દ	ણિ	બ

શબ્દ શોધો

પ્રમાદ, પ્રસાદ, પ્રામાણિક, ફરજ, બરાબર, બાદબાકી, ભમરો, ભાતીગળ, ભોરલ, મહિમા

કંગના રનૌતે સ્ટાલિનની અભદ્ર ટિપ્પણી બાદ પોલીસે કરેલી કાર્યવાહીની પ્રશંસા કરી



ચેન્નાઈ, તમિલનાડુમાં કાવેરી જળ વિવાદ પર આયોજિત રેલી દરમિયાન ઉદયનિધિ સ્ટાલિનની અભિનેત્રી ત્રિશા પરની વિવાદાસ્પદ ટિપ્પણીએ વિવાદ ઉભો કર્યો છે. આ ટિપ્પણી વાયરલ થયા બાદ, પોલીસે મંગળવારે ડીએમકે નેતા અને તમિલનાડુ વિધાનસભામાં વિરોધ પક્ષના નેતા

ઉદયનિધિની તેમના નિવાસસ્થાનેથી અટકાયત કરી હતી. કંગના રનૌતે પણ આ ઘટના પર પ્રતિક્રિયા આપી છે.

કંગના રનૌતે તેના સ્પષ્ટવક્તા માટે જાણીતી છે અને વિવિધ મુદ્દાઓ પર ખુલ્લેઆમ પોતાના વિચારો વ્યક્ત કરે છે. તેણીએ સોશિયલ મીડિયા પર ઉદયનિધિ સ્ટાલિનની ટિપ્પણીનો પણ જવાબ આપ્યો. કંગના રનૌતે સ્ટાલિનની અભદ્ર ટિપ્પણી બાદ પોલીસ કાર્યવાહીની પ્રશંસા કરી. તેણીએ કહ્યું કે આવા અભદ્ર મજાક અસ્વીકાર્ય છે.

કંગના રનૌતે તેની ઈન્સ્ટાગ્રામ સ્ટોરી પર એક પોસ્ટ શેર કરી. સ્ટાલિનની ધરપકડના સમાચાર શેર કરતા તેણીએ લખ્યું, "ગંદી ભાષાનો ઉપયોગ કરવો અને બેવડા અર્થવાળા, અશલીલ અને અભદ્ર મજાક કરવા કોઈપણ સભ્ય સમાજમાં અસ્વીકાર્ય છે. શ્રી સ્ટાલિનને આ ગુના માટે જેલમાં મોકલવામાં આવ્યા હતા. તેઓ હવે જામીન પર બહાર હોઈ શકે છે, પરંતુ આ એક સારું ઉદાહરણ છે."

ત્રિશા કૃષ્ણા વિરુદ્ધ તેમની કથિત ટિપ્પણીના સંદર્ભમાં મંગળવારે સ્ટાલિનની ધરપકડ કરવામાં આવી હતી.

સોનાક્ષી સિન્હાએ ઈન્સ્ટાગ્રામ પર અનુષ્કા શર્માને અનફોલો કરી દેતા ચર્ચા



સોનાક્ષી સિન્હાએ ઈન્સ્ટાગ્રામ પર અચાનક અનુષ્કા શર્માને અનફોલો કરી દેતા સોશિયલ મીડિયા પર આ મુદ્દો ચર્ચાનું કેન્દ્ર બન્યો છે. અને લોકોએ આ અનફોલોની પેટર્ન પાછળ એક થિયરી પણ બનાવી દીધી છે. હવે સોશિયલ મીડિયા પર આ થિયરી સાચી છે કે ખોટી એ બાબતની ચર્ચા

લોકો કરી રહ્યા છે.

યુઝર્સના મતે આ અનફોલો કરવા પાછળનું કારણ વિરાટ અને અનુષ્કાની વધી રહેલી ધાર્મિક પોસ્ટ છે. જ્યારથી વિરાટ કોહલી અને અનુષ્કાએ સનાતન ધર્મને લગતી અને ધર્મ અને અધ્યાત્મને લગતી પોસ્ટ કરવાની શરૂઆત કરી છે. ત્યારથી સોનાક્ષી સિન્હાએ અનુષ્કા શર્માને અનફોલો કરી છે. આ જ વાતને આધાર બનાવીને યુઝર્સ આ જ કારણથી સોનાક્ષી સિન્હાએ અનુષ્કાને અનફોલો કરી હોવાનું તારણ કાઢી રહ્યા છે.

લોકો દાવો કરી રહ્યા છે કે જ્યારથી વિરાટ અને અનુષ્કાએ વૃંદાવનમાં પ્રેમાનંદ મહારાજના આશ્રમની મુલાકાત લીધી અને તે ફોટો શેર કર્યા હતા બસ ત્યારથી જ અનફોલોની પેટર્ન શરૂ થઈ હતી. જો કે અનુષ્કા હજી પણ સોનાક્ષીને ફોલો કરી રહી છે.


ઉલ્લેખનીય છે કે જ્યારે અનુષ્કાએ ડોગ વેલ્ફેર માટેની પોસ્ટ શેર કરી હતી ત્યારે સોનાક્ષીએ તેની ખુબ જ સરાહના કરી હતી તે પોસ્ટને સોશિયલ મીડિયા પર સ્ટોરી મારફતે શેર પણ કરી હતી.

કલમ ૩૭૦ જમ્મુ - કાશ્મીર અને લદ્દાખમાં વિકાસનો નાબૂદ થયાને ૭ વર્ષ નવા યુગની શરૂઆત : પીએમ નરેન્દ્ર મોદી

છેલ્લા સાત વર્ષોમાં જમ્મુ અને કાશ્મીરે આતંકવાદથી શાંતિ, અલગતાવાદથી એકતા અને અસ્થિરતાથી વિકાસની ઐતિહાસિક સફર શરૂઆત કરી છે

નવીદિલ્હી, ૫ ઓગસ્ટ, જમ્મુ અને કાશ્મીરમાંથી કલમ ૩૭૦ અને ૩૫(એ) નાબૂદ થયાને સાત વર્ષ પૂર્ણ થાય છે. આ પ્રસંગે, વડા પ્રધાન નરેન્દ્ર મોદીએ કહ્યું કે ૫ ઓગસ્ટ, ૨૦૧૮ એ જમ્મુ અને કાશ્મીર અને લદ્દાખના ઇતિહાસમાં એક નવા અધ્યાયની શરૂઆત કરી. તેમણે કહ્યું કે ત્યારથી, બંને પ્રદેશોના લોકોના જીવનમાં ભારે પરિવર્તન આવ્યું છે.

વડા પ્રધાને સોશિયલ મીડિયા પ્લેટફોર્મ પર લખ્યું, "આ દિવસે, સાત વર્ષ પહેલાં, કલમ ૩૭૦ અને ૩૫(એ) ઇતિહાસ બની ગયા. આનાથી જમ્મુ અને કાશ્મીર અને લદ્દાખની વિકાસ યાત્રામાં એક નિર્ણાયક નવા અધ્યાયની શરૂઆત થઈ." તેમણે કહ્યું કે છેલ્લા સાત વર્ષોમાં, બંને પ્રદેશોમાં માળખાગત સુવિધાઓનો વિકાસ થયો અને શિક્ષણ, આરોગ્ય, ઉદ્યોગસાહસિકતા અને રમતગમત જેવા ક્ષેત્રોમાં નવી તકો



એકતા પ્રત્યે તેમનું આજીવન સમર્પણ પેઢીઓને પ્રેરણા આપે છે. દાયકાઓ પહેલા તેમણે જે સ્વપ્ન જોયું હતું તે ઐતિહાસિક રીતે ૫ ઓગસ્ટ, ૨૦૧૮ ના રોજ સાકાર કરવામાં યોગદાન આપી શકે તે સુનિશ્ચિત કરવા માટે કટિબદ્ધ છે.

હમાસ તેના શસ્ત્રો સંપૂર્ણપણે સોંપી ન દે ત્યાં સુધી નેતન્યાહુ સૈનિકો પાછા ખેંચશે નહીં

તહેરાન, ગાઝામાં યુએસ પ્રમુખ ડોનાલ્ડ ટ્રમ્પના ચાલી રહેલા પ્રયાસોને ફટકો પડ્યો છે. ઈઝરાયલી વડા પ્રધાન બેન્જામિન નેતન્યાહુએ કહ્યું છે કે જ્યાં સુધી હમાસ તેના શસ્ત્રો સંપૂર્ણપણે સોંપી ન દે ત્યાં સુધી ઈઝરાયલ ગાઝામાં પોતાની વર્તમાન સ્થિતિથી પીછેહઠ કરશે નહીં. ત્યારબાદ, નેતન્યાહુએ ડોનાલ્ડ ટ્રમ્પની તાજેતરની જાહેરાત સાથે પણ પોતાનો અસંમતિ વ્યક્ત કરી હતી. નેતન્યાહુના તાજેતરના નિવેદનોએ હમાસના શસ્ત્ર સમર્પણ કારક પર વધુ શંકા ઉભી કરી છે, જેને યુદ્ધના અંત તરફ એક મોટી સફળતા માનવામાં આવી હતી. તે નેતન્યાહુના યુએસ વહીવટીતંત્ર સાથેના મતભેદોને પણ પ્રકાશિત કરે છે. આ સોદો હમાસ દ્વારા તેના

રાહત અને પુનર્વસન પ્રયાસોમાં કોઈ કમી રહેશે નહીં, જેપી નડાએ આસામમાં પૂરગ્રસ્ત વિસ્તારોની મુલાકાત લીધી

નડાએ બિહુબોર નેપાળી ખુટી વિસ્તારની મુલાકાત લીધી, અસરગ્રસ્ત પરિવારો સાથે વાતચીત કરી અને તાજેતરના પૂરથી થયેલા નુકસાનનું મૂલ્યાંકન કર્યું

ગોવાહાટી, કેન્દ્રીય આરોગ્ય અને પરિવાર કલ્યાણ પ્રધાન જેપી નડાએ બુધવારે આસામના શિવસાગર જિલ્લામાં પૂરગ્રસ્ત વિસ્તારોની મુલાકાત લીધી. તેમની સાથે મુખ્યમંત્રી હિમંત બિસ્વા શર્મા પણ હતા. તેમણે લોકોને ખાતરી આપી હતી કે કેન્દ્ર સરકાર રાહત, પુનર્વસન અને પુનર્નિર્માણ માટે તમામ શક્ય સહાય પૂરી પાડશે. નડાએ પૂરગ્રસ્ત બિહુબોર નેપાળી ખુટી વિસ્તારની મુલાકાત

લીધી, અસરગ્રસ્ત પરિવારો સાથે વાતચીત કરી અને તાજેતરના પૂરથી થયેલા નુકસાનનું મૂલ્યાંકન કર્યું. કેન્દ્રીય મંત્રીએ રાજ્ય વહીવટીતંત્ર દ્વારા હાથ ધરવામાં આવેલા રાહત કાર્ય અને પુનર્વસન પગલાંની પણ સમીક્ષા કરી. પૂરગ્રસ્ત લોકોને સંબોધતા તેમણે કહ્યું, “ભારત સરકાર અને વડા પ્રધાન નરેન્દ્ર મોદી વતી, હું હિમંત બિસ્વા શર્મા અને તમને બધાને ખાતરી આપું છું કે રાહત કાર્યમાં કોઈ કમી રહેવા દેવામાં

આવશે નહીં. રાજ્યને સંપૂર્ણ નાણાકીય સહાય મળી રહી છે. કેન્દ્રીય ટીમો અહીં નુકસાનનું મૂલ્યાંકન કરી રહી છે. અમે પુનર્વસન કાર્યમાં સંપૂર્ણપણે રોકાયેલા છીએ.” તેમણે વધુમાં કહ્યું, “મને મુખ્યમંત્રી સાથે શિવસાગરની મુલાકાત લેવાની તક મળી. મેં નુકસાનની હદ જોઈ. આખા ગામડાઓ પ્રભાવિત થયા છે. લોકોના ઘરો નાશ પામ્યા છે.” પાક અને મિલકતને પણ ભારે નુકસાન

યુવાનોને શાંત કરવાની જરૂર, એજન્સીઓએ પણ સંયમ રાખવો જોઈએ: સુપ્રીમ કોર્ટ

યુવાનો સાથે કઠોર વર્તન કરવાને બદલે તેમની સાથે વાતચીત કરવી મહત્વપૂર્ણ

નવીદિલ્હી, સુપ્રીમ કોર્ટે આજે વિદ્યાર્થી વિરોધ પ્રદર્શનની આડમાં અપશબ્દોનો ઉપયોગ કરનારા યુવાનોને શિક્ષિત કરવા માટે સાત દિવસની સમુદાય સેવાની માંગ કરતી અરજી પર સુનાવણી કરી. વિરોધ પ્રદર્શનના આયોજકો સામે પણ કાર્યવાહી થવી જોઈએ. સુનાવણી દરમિયાન, મુખ્ય ન્યાયાધીશ સૂર્યકાન્તે જણાવ્યું હતું કે યુવાનો સાથે કઠોર વર્તન કરવાને બદલે, તેમને સમજવું અને તેમની સાથે વાતચીત કરવી મહત્વપૂર્ણ છે. અહીં એ જણાવ્યું હતું કે જો કેટલાક ગેરમાર્ગે દોરાયેલા વ્યક્તિઓ પથ્થરમારો કરે છે, તો પણ તેમની

સાથે વાતચીત કરવી અને તેમની સાથે વાતચીત કરવી મહત્વપૂર્ણ છે. તેમને સલાહ અને પરામર્શની જરૂર છે. સુપ્રીમ કોર્ટે કહ્યું કે જો સરકાર વધુ પડતી કડક અથવા આક્રમક અભિગમ અપનાવે છે, તો તે સમાજમાં તણાવને વધુ વધારી શકે છે, અને તેથી આવી પરિસ્થિતિઓ ટાળવી જોઈએ. અહીં એ કહ્યું કે યુવાનોને સાંભળવાની અને તેઓ ગુસ્સે કેમ છે અને સુગોચ્યાર કેમ કરી રહ્યા છે તે સમજવાની જરૂર છે. જોકે, સીજેઆઈએ એમ પણ કહ્યું કે આખરે આ નિર્ણય કાયદો અને વ્યવસ્થા એજન્સીઓ પર છોડી દેવો જોઈએ. આવી પરિસ્થિતિઓને

કેવી રીતે હેન્ડલ કરવી તે તેઓ તમારા કે મારા કરતાં વધુ સારી રીતે જાણે છે, પરંતુ તેમણે સંયમ રાખવો જોઈએ. અરજદાર મનીષ કુમાર સોલંકીનું પ્રતિનિધિત્વ કરતા વકીલ રિઝવાન અહેમદે કહ્યું, “પંદર દિવસ વીતી ગયા છે... આયોજકોની જવાબદારીનું શું? તેઓ ચેનલથી ચેનલ સુધી ભડકાઉ નિવેદનો આપી રહ્યા છે અને આગ બુઝાવવાનો ઇનકાર કરી રહ્યા છે.” વકીલે દલીલ કરી હતી કે સરકારોએ પ્રદર્શનકારીઓ સામે “વધુ ન ઝૂકવું” જોઈએ નહીં. એક યુવાનનું મૃત્યુ થયું છે.

પીએમ મોદીનો વીડિયો દૂર કર્યા બાદ માર્ક ઝુકરબર્ગે ડીપફેક સામગ્રી માટે માફી માંગી



નવીદિલ્હી, મેટાના સીઈઓ માર્ક ઝુકરબર્ગે સીએએએમ સામગ્રી, ડીપફેક સામગ્રી અને પ્લેટફોર્મના સંચાલનમાં ભૂલો માટે પીએમ મોદીનો વીડિયો દૂર કરવામાં માફી માંગી છે. તેમને સ્પષ્ટપણે જાણ કરવામાં આવી છે કે તેઓ “મધ્યસ્થી” ની વ્યાખ્યામાં આવતા નથી. તેઓ પોતે નક્કી કરે છે કે સામગ્રી કોણ મેળવે છે. તેથી, આઈટી કાયદા હેઠળ “સેફ હાર્બર” જોવાઈ તેમના પર લાગુ પડતી નથી. તેમણે સ્વીકાર્યું કે ચોક્કસ પ્રકારની સામગ્રીને પ્રોત્સાહન આપવા માટે

નોંધપાત્ર રકમ ચૂકવવામાં આવી હતી. માર્ક ઝુકરબર્ગે માફી માંગી છે અને આ ભૂલ બદલ દિલગીરી વ્યક્ત કરી છે. પીએમ મોદીનો વીડિયો દૂર કરવામાં આવ્યા બાદ હોબાળો મચી ગયો હતો. નોંધનીય છે કે મેટાની ગ્લોબલ ટીમે બુધવારે આઈટી મંત્રાલયના વરિષ્ઠ અધિકારીઓ સાથે મુલાકાત કરી હતી. તાજેતરમાં, નીટ પરીક્ષામાં અનિયમિતતાઓને લઈને વિદ્યાર્થીઓના વિરોધ પ્રદર્શન દરમિયાન પીએમ મોદીએ એક વીડિયો સંદેશ પોસ્ટ કર્યો હતો.

મુંબઈના સિદ્ધિવિનાયક મંદિરને આપવામાં આવેલા દાનની ખાસ તપાસ કરવામાં આવશે: એકનાથ શિંદે

છેલ્લા પાંચ વર્ષમાં મંદિરમાં મળેલા રોકડ દાન, ઘરેણાં અને અન્ય કિંમતી વસ્તુઓનું ખાસ ઓડિટ કરવાનો આદેશ

મુંબઈ, મુંબઈના પ્રખ્યાત શ્રી સિદ્ધિવિનાયક ગણપતિ મંદિરમાં કથિત દાનમાં ગેરરીતિઓના કેસમાં એક મોટો વિકાસ સામે આવ્યો છે. મહારાષ્ટ્રના નાયબ મુખ્યમંત્રી એકનાથ શિંદેએ છેલ્લા પાંચ વર્ષમાં મંદિરમાં મળેલા રોકડ દાન, ઘરેણાં અને અન્ય કિંમતી વસ્તુઓનું ખાસ ઓડિટ કરવાનો આદેશ આપ્યો છે. સુરોના જણાવ્યા અનુસાર, ખાસ ઓડિટ દરમિયાન, મંદિર પ્રાપ્ત થયેલા રોકડ દાન, સોના અને ચાંદીના દાગીના અને અન્ય કિંમતી વસ્તુઓ, નાણાકીય વ્યવહારો અને તેમની જાળવણી અને

વ્યવસ્થાપનની વિગતવાર તપાસ કરશે. ઓડિટનો હેતુ દાન સંબંધિત રેકૉર્ડ અને વ્યવસ્થાપન પ્રણાલીમાં પારદર્શિતા સુનિશ્ચિત કરવાનો છે. અહેવાલો અનુસાર, ઓડિટ રિપોર્ટ મળ્યા પછી સરકાર આગળની કાર્યવાહીનો નિર્ણય લેશે. જો તપાસમાં કોઈ નાણાકીય અનિયમિતતા અથવા ઉલ્લંઘન બહાર આવશે, તો નિયમો અનુસાર સંબંધિત અધિકારીઓ અથવા જવાબદાર વ્યક્તિઓ સામે કાર્યવાહી કરવામાં આવશે. એવું જાણીતું છે કે આ નિર્ણયના એક દિવસ પહેલાં, સિદ્ધિવિનાયક મંદિર ટ્રસ્ટના અધ્યક્ષ સદા સર્વાકરે



નાયબ મુખ્યમંત્રી એકનાથ શિંદે સાથે મુલાકાત કરી હતી. ત્યારબાદ, મંદિરના દાન અને નાણાકીય રેકૉર્ડ્સનું ખાસ ઓડિટ કરવાનો નિર્ણય લેવામાં આવ્યો હતો. સિદ્ધિવિનાયક મંદિર દેશના સૌથી પ્રતિષ્ઠિત અને સૌથી મોટા દાન પ્રાપ્ત કરનારા મંદિરોમાંનું એક છે. આવી સ્થિતિમાં, ખાસ ઓડિટ માટેના આ નિર્ણયને મંદિર વહીવટમાં પારદર્શિતા અને જવાબદારી સુનિશ્ચિત કરવા તરફ એક મહત્વપૂર્ણ પગલું માનવામાં આવી રહ્યું છે.

પંજાબમાં બે આઈએસઆઈ સમર્થિત કોસ બોર્ડર આતંકવાદી મોડ્યુલનો પર્દાફાશ પંજાબ પોલીસે ૪ સગીરો સહિત ૯ લોકોની ધરપકડ કરી

અમૃતસર, પોલીસ કમિશનર ગુરમીત સિંહ ભુલ્લરે જણાવ્યું હતું કે પંજાબ પોલીસે બે આઈએસઆઈ સમર્થિત કોસ બોર્ડર આતંકવાદી મોડ્યુલનો પર્દાફાશ કર્યો છે અને ચાર સગીરો સહિત નવ લોકોની અટકાયત કરી છે. તરનતારનના પટ્ટીના રહેવાસી વંશ કુમાર (૧૯) અને અનમોલ સિંહ (૨૦) અને અમૃતસરના રહેવાસી હરમન સિંહ (૨૪), સુપ્રદેવ સિંહ (૩૦) અને સુખમન સિંહ (૧૯) પાસેથી ત્રણ ગેરકાયદેસર પિસ્તોલ, નવ જીવતા કારતૂસ, ચાર પેટ્રોલ બોમ્બ અને એક ચોરાયેલી મોટરસાયકલ મળી આવી છે. ભુલ્લરે જણાવ્યું હતું કે આરોપીઓ આઈએસઆઈ હેન્ડલર્સ દ્વારા આતંકવાદી પ્રવૃત્તિઓ માટે સ્થાનિક યુવાનોની ભરતી કરવાનો

અને સુરક્ષા સ્થાપનો પર નજર રાખવાનો પ્રયાસ કરી રહ્યા હતા. એક અલગ કાર્યવાહીમાં, પોલીસે બે સગીરોની ધરપકડ કરી હતી અને તેમની પાસેથી .૩૨ બોરની દેશી બનાવટની પિસ્તોલ, બે પેટ્રોલ બોમ્બ અને એક લાઈટર જમ કરવામાં આવ્યું હતું. પ્રારંભિક તપાસમાં જાણવા મળ્યું છે કે આરોપીઓ વિદેશમાં સ્થિત આઈએસઆઈ હેન્ડલર્સ તરફથી મળેલી સૂચનાઓ પર કામ કરી રહ્યા હતા. તેઓ સ્થાનિક યુવાનોને અસામાજિક પ્રવૃત્તિઓમાં સામેલ કરવાનો, સુરક્ષા એજન્સીઓની પ્રવૃત્તિઓ પર નજર રાખવાનો, ગેરકાયદેસર શસ્ત્રો મેળવવાનો અને જાહેર શાંતિ અને કાયદો અને વ્યવસ્થાને ખલેલ પહોંચાડવાનો પ્રયાસ કરી રહ્યા હતા.

વીએચપી ભારતભરમાં ૩.૫ લાખ સંતો મોકલશે, પપ્પુ યાદવ અને વિપક્ષ વિરુદ્ધ ઝુંબેશની તૈયારી સંતો અને ઋષિઓ વિદર્ભના લગભગ ૩૫૦૦ ગામડાઓમાં પહોંચશે

નવીદિલ્હી, વિશ્વ હિન્દુ પરિષદએ ભારતભરના આશરે ૩૫૦,૦૦૦ ગામોમાં સંતો મોકલવાનો નિર્ણય લીધો છે. આ પગલાનો હેતુ એ છે કે જે રીતે સંસદ પપ્પુ યાદવ લોકસભા પરિસરમાં નકલી સંત તરીકે દેખાવ કરીને વિરોધ કરી રહ્યા છે અને જે રીતે સમાજવાદી પાર્ટીના નેતાઓ સંસદ પરિસરમાં વિરોધ કરી રહ્યા છે, તેના વિરુદ્ધ સંતો અને ઋષિઓ દરેક ગામમાં જશે અને લોકોને આ નેતાઓ વિશે સત્ય જણાવશે. વિહિપના સંતો અને ઋષિઓ લોકોને જણાવશે કે આ નેતાઓ કેવી રીતે સંતો અને ઋષિઓને બદનામ કરી રહ્યા છે અને ભગવો બનાવી રહ્યા છે. વિશ્વ હિન્દુ પરિષદના વરિષ્ઠ અધિકારી અને

વિદર્ભના મહાસચિવ હેમંત જાંબેકરે માહિતી આપી છે કે સંતો અને ઋષિઓ વિદર્ભના લગભગ ૩૫૦૦ ગામડાઓમાં પહોંચશે. વિશ્વ હિન્દુ પરિષદના વરિષ્ઠ અધિકારી અને વિદર્ભ મહાસચિવ હેમંત જાંબેકરે કહ્યું, “જે રીતે આ વિરોધ પ્રદર્શન કરવામાં આવી રહ્યું છે તે નિંદનીય છે. જે લોકો મંદિર બનાવવા માંગતા ન હતા તેઓ સંતોના વેશમાં આવી રીતે વર્તન કરી રહ્યા છે. તેઓ સંતોનો વેશ ધારણ કરીને હિન્દુ સમાજને ગેરમાર્ગે દોરી રહ્યા છે, અને વિશ્વ હિન્દુ પરિષદ આની નિંદા કરે છે. વિશ્વ હિન્દુ પરિષદની સ્થાપના જન્માષ્ટમી પર થઈ હતી. આ પગવાડિયામાં, આ નેતાઓએ વિશ્વ હિન્દુ પરિષદને કાર્ય

સોંપ્યું છે. હવે, અમે દરેક ગામમાં જઈને તેમના દુષ્કૃત્યોનો પર્દાફાશ કરીશું અને તેઓ ભગવા અને સંતોની બદનામી કરી રીતે કરી રહ્યા છે તેનો પર્દાફાશ કરીશું.” નોંધનીય છે કે સંસદ પપ્પુ યાદવે સંસદ પરિસરમાં સંતના વેશમાં વિરોધ પ્રદર્શન કર્યું હતું, જેના કારણે ઘણો વિવાદ થયો હતો. સાંપુઓ અને સંતો ભારતભરમાં સેવા વસાહતોની મુલાકાત લેશે. વિશ્વ હિન્દુ પરિષદના વરિષ્ઠ અધિકારી અને વિદર્ભ મહાસચિવ હેમંત જાંબેકરે જણાવ્યું હતું કે, “અમે બધા સાંપુઓ અને સંતો સાથે વાત કરી છે, અને તેઓ બધા જાહેર કરશે કે ભગવા વસો પહેરેલા આ નકલી સાંપુઓ હિન્દુ સમાજને કેવી રીતે બદનામ કરી રહ્યા છે.

બૌદ્ધ પ્રથાઓ પર પ્રતિબંધોનો વિરોધ કરવા બદલ ચીને તિબેટી અધિકારીને કડક સજા કરી ચીને તિબેટી અધિકારીને તેમના પદ પરથી હટાવી દીધા હોવાનો અહેવાલ

બીજીંગ, ચીને પૂર્વે તિબેટમાં એક વરિષ્ઠ તિબેટી અધિકારીને તેમના પદ પરથી હટાવી દીધા હોવાના અહેવાલ છે, અને તેમને કથિત રીતે સખત સજા આપી છે. અધિકારી, ડૂક બમ ગ્યાલે, તિબેટીયન બૌદ્ધ ધાર્મિક પ્રથાઓ પર ચીન દ્વારા લાદવામાં આવેલા નવા પ્રતિબંધોને તાત્કાલિક લાગુ કરવાનો ઇનકાર કર્યો હોવાના અહેવાલ છે. તિબેટીયન ન્યૂઝ પોર્ટલ ફાયુલે, તિબેટ ટાઇમ્સના અહેવાલને ટાંકીને અહેવાલ આપ્યો છે કે તેઓ દ્રાક્કર કાઉન્ટીમાં કમ્યુનિસ્ટ પાર્ટીના સેક્રેટરી અને કાઉન્ટી ચીફ તરીકે સેવા આપી રહ્યા છે. ચીને

સેચેન, ત્રિકા, દ્રાક્કર, માંગરા અને બા સહિત પાંચ કાઉન્ટીઓના અધિકારીઓને તિબેટીયન ધાર્મિક પ્રથાઓ પર અનેક નવા નિર્દેશો લાગુ કરવાનો આદેશ આપ્યો હતો. અહેવાલો અનુસાર, ચીની સરકાર દ્વારા જારી કરાયેલા આ નિર્દેશોમાં પરંપરાગત બૌદ્ધ ઉપવાસ અને ધ્યાન કાર્યક્રમની જાહેર ઉજવણી પર પ્રતિબંધનો સમાવેશ થાય છે જેને ન્યુંગને તરીકે ઓળખવામાં આવે છે. આમાં ધાર્મિક પ્રવૃત્તિઓ પર કડક નિયંત્રણો, પ્રાર્થના ધ્વજ અને પ્રાર્થના બેનરો દૂર કરવા અને દરેક ઘરની બહાર ચીની રાષ્ટ્રીય ધ્વજનું ફરજિયાત પ્રદર્શન શામેલ છે. અહેવાલ

સુજબ, ડૂક બમ ગ્યાલ માનતા હતા કે આ નિયમોના અચાનક અમલીકરણથી જાહેર અસંતોષ થઈ શકે છે. તેથી, તેમણે આ પગલાં ધીમે ધીમે લાગુ કરવાનું સૂચન કર્યું. એવું નોંધાયું છે કે વરિષ્ઠ અધિકારીઓએ તેમને આ માટે સખત સજા કરી, તેમને તેમના નેતૃત્વ પદ પરથી દૂર કર્યા અને આેછા મહત્વપૂર્ણ પદ પર સ્થાનાંતરિત કર્યા. જો કે, અહેવાલમાં દાવો કરવામાં આવ્યો છે કે સ્થાનિક તિબેટીઓએ તેમના વલણની પ્રશંસા કરી. તેઓ માને છે કે તેમણે તાત્કાલિક સરકારી દબલથી તિબેટી ધાર્મિક પરંપરાઓનું રક્ષણ કરવાનો

પ્રયાસ કર્યો. અહેવાલમાં એમ પણ કહેવામાં આવ્યું છે કે હાન ચીની અધિકારી ક્રિઓંગ યુઆનલાઈ એપ્રિલમાં ત્સોલ્હો પ્રીફેકચરના કમ્યુનિસ્ટ પાર્ટી સેક્રેટરી બન્યા પછી આ ઝુંબેશ વધુ તીવ્ર બની. અહેવાલમાં જણાવાયું છે કે આમાં બૌદ્ધ મંત્રોથી લખેલા માની પથ્થરોનો નાશ કરવો, પ્રાર્થના ધ્વજ અને બેનરો સળગાવવા, દરેક ઘર પર ચીની તિબેટીઓના વધુ પડતા પ્રતિનિધિત્વને ટાંકીને ઘણા તિબેટીયન સરકારી કર્મચારીઓને દૂર કરવા જેવા પગલાંનો સમાવેશ થાય છે.

આતંકવાદીઓ અમરનાથ યાત્રા અને ૧૫ ઓગસ્ટ દરમિયાન ટાર્ગેટ કિલિંગની યોજના બનાવી રહ્યા છે છેલ્લા ૧૦ દિવસમાં, એક પોલીસ કર્મચારી અને બે સ્થળાંતર કામદારો માર્યા ગયા

શ્રીનગર, જમ્મુ અને કાશ્મીરમાં ટાર્ગેટ કિલિંગની તાજેતરની ઘટનાઓએ વહીવટીતંત્રમાં ચિંતા વધારી દીધી છે. થોડા દિવસો પહેલા જ કુલગામમાં બે સ્થળાંતર કામદારોની ગોળી મારીને હત્યા કરવામાં આવી હતી. છેલ્લા ૧૦ દિવસમાં, લક્ષ્યાંકિત હત્યાઓમાં એક પોલીસ કર્મચારી અને બે સ્થળાંતર કામદારો માર્યા ગયા છે. અહેવાલો અનુસાર, આ હુમલા પાછળ લશ્કર-એ-તૈયબાનો હાથ હોવાની શંકા છે. આ ઘટનાઓમાં સંડોવાયેલા આતંકવાદીઓને શોધવા માટે એક વિશાળ સર્ચ ઓપરેશન ચાલી રહ્યું છે. દરમિયાન, અમરનાથ યાત્રા અને ૧૫ ઓગસ્ટની આસપાસ લક્ષિત



હત્યાઓની યોજના અંગે માહિતી બહાર આવી છે. શ્રીનગરના લાલ ચોકમાં સુરક્ષાને હાઈ એલર્ટ પર રાખવામાં આવી છે. કાશ્મીરમાં લક્ષિત હત્યાઓની શ્રેણી બાદ આ ચેતવણી જારી કરવામાં આવી છે. ગુપ્તચર એજન્સીઓને માહિતી મળી છે કે

આતંકવાદીઓ ફરી એકવાર કાશ્મીરમાં, ખાસ કરીને અમરનાથ યાત્રા અને ૧૫ ઓગસ્ટ દરમિયાન, લક્ષિત હત્યાઓની યોજના બનાવી રહ્યા છે. આ ઇનપુટ બાદ, સમગ્ર કાશ્મીરમાં, ખાસ કરીને દક્ષિણ કાશ્મીર અને શ્રીનગરના ઐતિહાસિક લાલ ચોકમાં સુરક્ષાને હાઈ એલર્ટ પર રાખવામાં આવી છે. સ્પિંફર ડોગસની મદદથી સમગ્ર વિસ્તારમાં શોધ અને શોધખોળ તીવ્ર બનાવવામાં આવી છે. પ્રવેશતા અને જતા દરેક વ્યક્તિની તપાસ કરવામાં આવી રહી છે, અને તેમના ઓળખ કાર્ડની ખાસ તપાસ કરવામાં આવી રહી છે. મોટરસાયકલ અને વાહનોની તપાસ કરવામાં આવી રહી છે. આનો ઉદ્દેશ્ય કાશ્મીરમાં ચાલી રહેલી અમરનાથ યાત્રાના સફળ સંચાલનને સુનિશ્ચિત કરવાનો અને લક્ષિત હત્યાના આરોપી આતંકવાદીઓને શોધવાનો છે જેથી અમરનાથ યાત્રા અને ૧૫ ઓગસ્ટની ઉજવણી શાંતિપૂર્ણ રીતે થઈ શકે.

